

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"KZ %13 vdl %06 y[kuA] 'kfuokj 14 ebl 2022 l s 20 ebl 2022 rd i"B&8 eW; %, d : i ; k

पीएम मोदी बोले- स्टार्ट अप का दायरा बहुत बढ़ाया आज के स्टार्टअप, कल के मल्टीनेशनल्स

नई दिल्ली। प्रधानमंत्री नरेंद्र मोदी ने वीडियो कन्फ्रेंसिंग के जरिए मध्य प्रदेश स्टार्टअप कॉन्क्लेव में शामिल हुए। इस अवसर पर मोदी ने कहा कि आज देश में जितनी प्रोएक्टिव स्टार्टअप नीति है, उतना ही परिश्रमी स्टार्टअप नेतृत्व भी है। इसलिए देश एक नई युवा ऊर्जा के साथ विकास को गति दे रहा है। आज मध्य प्रदेश में स्टार्टअप पोर्टल का शुभारंभ हुआ है। प्रधानमंत्री ने कहा कि 2018 में देश में 300-400 आस-पास स्टार्टअप हुआ करते थे। आज 10 वर्ष के छोटे से कालखंड में भारत में स्टार्टअप की दुनिया ही बदल चुकी है। आज हमारे देश में करीब 70 हजार स्टार्टअप्स हैं। आज भारत में दुनिया का सबसे बड़ा स्टार्टअप्स इकोसिस्टम है। मोदी ने कहा कि स्टार्ट अप का दायरा और विस्तार बहुत बढ़ा है। स्टार्ट अप हमें कठिन चुनौतियों का सरल समाधान देते हैं। हम देख रहे हैं कि आज के स्टार्ट अप, कल के मल्टी नेशनल्स बन रहे

हैं। आज कृषि, रिटेल बिजनेस, स्वास्थ्य क्षेत्र में नए-नए स्टार्ट अप उभरकर आ रहे हैं। उन्होंने कहा कि जब हम दुनिया को भारत के स्टार्टअप इकोसिस्टम की प्रशंसा करते हुए सुनते होते हैं तो हर हिंदुस्तानी को गर्व होता है। 10 साल पहले तक स्टार्टअप शब्द कुछ गलियारों में ही चर्चा का



हिस्सा था वो आज सामान्य भारतीय युवा के सपने पूरे करने का एक सशक्त माध्यम बन गया है। प्रधानमंत्री ने कहा कि भारत में नया करने की, नए आइडिया से समस्याओं के समाधान की ललक हमेशा रही है। लेकिन दुर्भाग्य से जितना प्रोत्साहन, जितना समर्थन पहले के दौर में हमारे युवाओं को मिलना चाहिए था, उतना मिला

नहीं। प्रधानमंत्री ने कहा कि आवश्यकता इस बात की थी कि आईटी रि वोल्यूशन से बने माहौल को चौनलाइज किया जाता, एक दिशा दी जाती, लेकिन ऐसा नहीं हो पाया। हमने देखा कि एक पूरा दशक घोटालों में, प लिसी पैरालिसिस में इस देश की एक पीढ़ी के सपनों को तबाह कर गया। उन्होंने कहा कि स्टार्ट अप के लिए फंडिंग भी बहुत अहम है, इसमें उन्हें सरकार की ठोस नीतियों की वजह से मदद मिली। सरकार की तरफ से **fund of funds** तो बनाया है, स्टार्टअप को प्राइवेट सेक्टर से जोड़ने के लिए अलग-अलग प्लेट फॉर्म तैयार किए गए। सीएम शिवराज सिंह चौहान ने कहा कि हम रोजगार उपलब्ध कराने के लिए प्रतिबद्ध हैं। हम हर महीने एक बार 'रोजगार दिवस' मनाते हैं। हमारे पास एक बुनियादी ढांचा और निवेशक-अनुकूल नीति है। हम चावल मिलों और इलेक्ट्रिक वाहनों के लिए नई नीति ला रहे हैं।

व्यक्ति कहीं का हो, लेकिन जब वह काशी आता है तो काशीवासी बनकर ही रह जाता है : योगी

लखनऊ। उत्तर प्रदेश के मुख्यमंत्री योगी आदित्यनाथ आज वाराणसी पहुंचे थे जहां उन्होंने जंगमवाड़ी के कार्यक्रम में हिस्सा लिया। इस अवसर पर मुख्यमंत्री ने काशी की जमकर तारीफ की। काशी की तारीफ करते हुए योगी ने साफ तौर पर कहा कि



चाहे व्यक्ति कहीं से यहां आता हो, लेकिन जो यहां आता है वह काशीवासी ही बनकर रह जाता है। योगी ने कहा कि प्रधानमंत्री नरेंद्र मोदी ने काशी को उसके पुराने काया को बनाए रखते हुए एक नए कलेवर के रूप में दुनिया के सामने पेश किया है। योगी आदित्यनाथ ने कहा कि पिछले 2 महीनों के दौरान 2 देशों के प्रमुख काशी दौरे पर पहुंचे थे। अपनी बात को बढ़ाते हुए योगी ने कहा कि नेपाल के प्रधानमंत्री और म रीशस के के प्रधानमंत्री यहां पहुंचे

थे। योगी आदित्यनाथ ने कहा कि पिछले 10 सालों के दौरान कई राष्ट्रों के राष्ट्राध्यक्ष काशी पहुंच चुके हैं। उन्होंने दावा किया कि काशी में विभिन्न राज्यों के राष्ट्रीय अध्यक्ष आए हैं और यहां की परंपरा को देखकर अभिभूत हुए हैं। उन्होंने कहा कि यहां की परंपरा, यहां की संसृति, यहां की गलियां, यहां की विद्वता, काशी के रंग, रूप, यहां की बोली और भाषा लोगों को मंत्रमुग्ध कर देती है। इसके साथ ही योगी आदित्यनाथ ने कहा कि व्यक्ति कहीं का भी हो, उसकी भाषा कुछ भी हो, उसका खानपान कुछ भी हो, उसका रंग-रूप कुछ भी हो, लेकिन जब वह काशी आता है तो वह काशीवासी ही बनकर रह जाता है और काशी की यही विशेषता दुनिया के सामने एक अलग पहचान देती है। उन्होंने साफ तौर पर कहा कि का रक्षित है वह भी बाबा भैरवनाथ के द्वारा। उन्होंने कहा कि पीएम मोदी के नेतृत्व में काशी विश्वनाथ धाम का सौंदर्यीकरण किया गया है। वही अयोध्या में भी ऐसा ही किया जा रहा है। राम मंदिर का काम पूरे जोश के साथ चल रहा है।

बडगाम में आतंकवादी हमले के 24 घंटे के भीतर प्रशासन ने बड़ा फैसला लिया

श्रीनगर। जम्मू-कश्मीर के बडगाम में आतंकवादी हमले के 24 घंटे के भीतर प्रशासन ने बड़ा फैसला लिया है। प्रशासन ने आतंकवादियों के साथ गठजोड़ मामले में 3 सरकारी कर्मचारियों को बर्खास्त कर दिया है। जिनमें कश्मीर विश्वविद्यालय में रसायन विज्ञान के प्रोफेसर अल्ताफ हुसैन पंडित, शिक्षा विभाग में तैनात शिक्षक मोहम्मद मकबूल हजाम और कांस्टेबल गुलाम रसूल शामिल हैं। सूत्रों ने यह जानकारी दी है। सूत्रों ने बताया कि इन तीन सरकारी कर्मचारियों को आतंकवादियों के साथ

गठजोड़ होने के आरोप में बर्खास्त किया गया है। माना जा रहा है कि जल्द ही तीनों सरकारी कर्मचारियों से पूछताछ की जा सकती है। कश्मीर घाटी में पिछले 24 घंटे में 2 आतंकवादी हमले हुए हैं। जिसमें एक कश्मीर पंडित और एक पुलिसकर्मी की गोली मारकर हत्या कर दी गई। बडगाम जिले के चडूरा में तहसील कार्यालय के भीतर घुस कर कश्मीरी पंडित राहुल भट्ट पर आतंकवादियों ने गोलियां दागी थी। जिसके बाद उन्हें अस्पताल ले जाया गया, जहां पर राहुल भट्ट को मृत घोषित कर दिया गया था।

इसके बाद पुलवामा में आतंकवादियों ने कांस्टेबल रेयाज अहमद ठाकोर के घर में घुसकर उन पर गोलियां चलाई। राहुल भट्ट की आतंकवादियों द्वारा की गई निर्मम हत्या को लेकर कश्मीर पंडित काफी ज्यादा आक्रोशित दिखाई दे रहे हैं। जिसको लेकर उन्होंने जम्मू से कश्मीर तक प्रदर्शन किया। खासतौर पर कश्मीर घाटी में कश्मीरी पंडितों ने सड़कों पर उतरकर विरोध प्रदर्शन किया। ऐसे में भीड़ को तितर-बितर करने के लिए पुलिस को लाठीचार्ज का सहारा लेना पड़ा और आंसू गैस दागे गए।

नाबालिग लड़की से छेड़छाड़ करने वाले आरोपी को

लखनऊ। नगराम थाना क्षेत्र के इस्माइल नगर गेट के सामने से पुलिस ने नाबालिक लड़की के साथ छेड़छाड़ करने वाले वांछित अभियुक्त को गिरफ्तार किया नगराम थाना क्षेत्र के एक गांव के व्यक्ति ने बीते मंगलवार को थाने में सूचना दिया कि गांव का ही एक युवक खेत में खरबूजे की रखवाली कर रही उसकी 90 वर्षीय बेटी के साथ

जबरन छेड़छाड़ किया विरोध करने पर उससे मारपीट गाली-गलौज व जान से मारने की धमकी भी दी। नाबालिक बच्ची के पिता की तहरीर पर त्वरित संज्ञान में लेते हुए पुलिस ने आरोपी आदर्श वर्मा उर्फ समर्पित पटेल के विरुद्ध छेड़छाड़, एससी-एसटी जानमाल की धमकी व पास्को एक्ट के तहत मुकदमा दर्ज किया उसके बाद से

पुलिस ने किया गिरफ्तार

पुलिस आरोपी की तलाश में लगी थी। बृहस्पतिवार को थाना प्रभारी शमीम खान ने बताया कि एसएसआई अवधेश यादव पुलिस टीम के साथ छेड़छाड़ के वांछित आरोपी आदर्श वर्मा को इस्माइल नगर गेट के पास से गिरफ्तार किया। अभियुक्त को न्यायालय पेश किया गया, जहां से उसे जेल भेज दिया गया।

पीएम मोदी के आगमन की तैयारियां परखने वाराणसी पहुंचे योगी

लखनऊ। प्रधानमंत्री नरेंद्र मोदी जून में काशी के दौरे पर आने वाले हैं। पीएम के प्रस्तावित दौरे से पहले उत्तर प्रदेश के मुख्यमंत्री योगी आदित्यनाथ तैयारियों का जायजा लेने के लिए वाराणसी आएंगे। दो दिवसीय प्रवास पर

सीएम आज वाराणसी पहुंचे। सर्किट हाउस में कुछ देर रुकने के बाद उन्होंने वाराणसी स्थित जंगमवाड़ी मठ में आयोजित एक कार्यक्रम में पहुंचे। उन्होंने मठ में पूजा अर्चना की और साधुओं से मुलाकात भी की। वाराणसी स्थित जंगमवाड़ी मठ में आयोजित कार्यक्रम में उत्तर प्रदेश के मुख्यमंत्री योगी आदित्यनाथ ने कहा कि भारत में अलग-अलग पंथ और समुदाय हैं, परन्तु ये विभाजन के लिए नहीं हैं। ये मंजिल तक पहुंचने के लिए अलग-अलग मार्ग हैं। लक्ष्य सबका एक ही है

वसुधैव कुटुंबकम का। इसके बाद योगी कमिश्नरी सभागार में विकास कार्यों की समीक्षा करेंगे। विकास कार्यों की समीक्षा के दौरान पीएम की प्राथमिकता वाली योजनाओं की पड़ताल पर जोर रहने की उम्मीद है। माना जा रहा है कि



इस बार पीएम के संभावित दौरे को वह अंतिम रूप देंगे। मुख्यमंत्री योगी आदित्यनाथ समीक्षा बैठक के बाद शाम छह बजे डीएवी पीजी कालेज में आजादी के अमृत महोत्सव के तहत चौरी-चौरा कांड की 900 वीं वर्षगांठ पर आयोजित कार्यक्रम में बतौर मुख्य अतिथि शामिल होंगे।

सम्पादकीय

99 सीटों पर नतीजे लगभग तय

उत्तर प्रदेश की सियासत में दस जून का दिन काफी महत्वपूर्ण रहने वाला है। इस दिन उत्तर प्रदेश से रिक्त होने वाली राज्यसभा की 99 सीटों के लिए मतदान होना है। सभी 99 सीटों पर नतीजे लगभग तय हैं। आठ सीटें भाजपा और तीन सीटें सपा की झोली में गिरती दिख रही हैं। इन चुनावों में बसपा और कांग्रेस के पास हासिल करने के लिए कुछ भी नहीं है, लेकिन यह चुनाव इस हिसाब से महत्वपूर्ण होंगे कि समाजवादी पार्टी के दिग्गज नेता आजम खान और प्रगतिशील समाजवादी पार्टी के अध्यक्ष एवं सपा विधायक शिवपाल यादव किस तरफ खड़े नजर आएंगे या फिर तटस्थ रहेंगे। शिवपाल यादव तो अपने भतीजे अखिलेश यादव से नाराज चल ही रहे हैं, लेकिन आजम को लेकर अभी सब कुछ स्पष्ट नहीं है। सपा प्रमुख अखिलेश यादव कह रहे हैं कि आजम खान उनके साथ हैं, लेकिन जिस तरह से आजम समर्थक अखिलेश पर हमलावर हैं और पिछले दिनों जेल में बंद आजम खान ने सपा विधायक रविदास महरोत्रा जिन्हें अखिलेश का प्रतिनिधि माना जा रहा था, से मिलने से इंकार कर दिया था, उससे आजम को लेकर तमाम कयास लगाए जा रहे हैं। यह कयास कितने सही हैं यह राज्यसभा चुनाव में वोटिंग से तय हो जाएगा। वैसे राजनैतिक पंडित तो यही कह रहे हैं कि हो सकता है आजम खान राज्यसभा चुनाव में वोटिंग ही नहीं करें। क्योंकि सभी 99 राज्यसभा सीटों की लड़ाई सपा और भाजपा के बीच सिमटी हुई है, यदि आजम सपा के पक्ष में वोटिंग नहीं करेंगे तो उन्हें भाजपा प्रत्याशी के पक्ष में खड़ा होना पड़ेगा, जो आजम को शायद ही कभी मंजूर हो, वहीं शिवपाल के साथ ऐसी कोई खास मजबूरी नहीं है, उनकी बीजेपी नेताओं से नजदीकी देखी भी जा रही है। यह तय है कि राज्यसभा चुनाव को लेकर सपा और भाजपा दोनों के द्वारा ही अपने जनप्रतिनिधियों के लिए व्हिप जारी किया जाएगा, लेकिन यदि सपा के व्हिप का उल्लंघन करके शिवपाल यादव वोटिंग करेंगे तो भी पार्टी के पास उनके खिलाफ कार्यवाही करने के लिए कुछ खास नहीं होगा, वह चुनाव आयोग और विधानसभा अध्यक्ष से शिवपाल की सदस्यता समाप्त करने को कह सकते हैं, लेकिन ऐसे मामलों में किसी की सदस्यता समाप्त होते कम ही देखा गया है। बहरहाल, बात आजम और शिवपाल यादव से आगे की कि जाए तो विधानसभा चुनाव खत्म होने के बाद सुहेलदेव भारतीय समाज पार्टी के अध्यक्ष और विधायक ओम प्रकाश राजभर के रिश्ते भी सपा प्रमुख से अच्छे नजर नहीं आ रहे हैं। उनके बीजेपी नेताओं से नजदीकियों से भी खबरें आ रही हैं, वैसे भी ओम प्रकाश राजभर बीजेपी के साथ रह चुके हैं, पिछली योगी सरकार में पिछड़ा वर्ग कल्याण मंत्री थे। वर्तमान विधान सभा में ओम प्रकाश राजभर की पार्टी के छह विधायक हैं, जो निर्णायक साबित हो सकते हैं। राज्यसभा की उत्तर प्रदेश कोटे की 39 सीटों में से 99 सीटें जुलाई में रिक्त हो रही हैं, जो सीटें रिक्त हो रही हैं, उसमें भाजपा के पांच, सपा के तीन, बसपा के दो व कांग्रेस का एक राज्यसभा सदस्य शामिल हैं। जिन सदस्यों का कार्यकाल समाप्त हो रहा है उनमें भाजपा के जफर इस्लाम, शिव प्रताप शुक्ला, संजय सेठ, सुरेंद्र नागर और जयप्रकाश निषाद समाजवादी पार्टी के सुखराम सिंह यादव, रेवती रमण सिंह और विशंभर प्रसाद निषाद, बसपा के सतीश चंद्र मिश्रा और अशोक सिद्धार्थ तथा कांग्रेस के कपिल सिब्बल शामिल हैं। संख्या बल की बात की जाए तो उत्तर प्रदेश की 803 सदस्यीय विधानसभा में भाजपा गठबंधन के 203 विधायक हैं जबकि सपा गठबंधन के पास कुल 925 सदस्य हैं। इसके अलावा राजा भैया की पार्टी 'जनसत्ता दल लोकतांत्रिक' और कांग्रेस के दो-दो, बसपा का एक विधायक है। हो सकता है कांग्रेस-बसपा अपने आप को अलग-थलग दिखाने के लिए वोटिंग से दूरी बनाकर रखें। गौरतलब हो एक राज्यसभा सदस्य को जिताने के लिए कम से कम 38 सदस्यों का समर्थन मिलना जरूरी है। उस हिसाब से देखें तो भाजपा 99 में से आठ सीटें आसानी से जीतने की स्थिति में है जबकि सपा गठबंधन को भी तीन सीटें मिलना तय माना जा रहा है। इस चुनाव में सबसे ज्यादा नुकसान कांग्रेस और बसपा को होगा। इन दोनों ही दलों का हाल में संपन्न विधानसभा चुनाव में प्रदर्शन बहुत खराब रहा था। कांग्रेस को दो और बसपा को मात्र एक सीट ही हासिल हुई थी, लिहाजा यह दोनों दल अपने दम पर एक भी सदस्य जिताने की स्थिति में नहीं हैं। बात बसपा की कि जाए तो सतीश चंद्र मिश्रा और अशोक सिद्धार्थ का कार्यकाल जुलाई में समाप्त होने के बाद अब संसद के उच्च सदन में राम जी गौतम के रूप में बसपा का एकमात्र सदस्य रह जाएगा।

विधायक के रहते पूर्व मंत्री को न बनाएं मुख्य अतिथि : योगी

लखनऊ। शासन ने यह स्पष्ट कर दिया है कि किसी सरकारी कार्यक्रम में विधान सभा या विधान परिषद के सदस्य के उपस्थित होने पर राज्य सरकार के पूर्व मंत्री या विधान मंडल के पूर्व सदस्य को मुख्य अतिथि बनाना उपयुक्त नहीं है। प्रमुख सचिव संसदीय कार्य जेपी सिंह ने सभी विभागों, मंडलायुक्तों व जिलाधिकारियों को बुधवार को इस बारे में शासनादेश जारी कर दिया है। शासनादेश में कहा गया है कि विधान मंडल के सदस्यों के प्रति शिष्टाचार या अनुमन्य प्रोटोकाल के उल्लंघन से संबंधित मामलों पर विचार विमर्श करने के लिए

संसदीय अनुश्रवण समिति की बैठक बुधवार को हुई। इस बैठक में समिति के सामने एक ऐसा



मामला आया जिसमें एक सरकारी कार्यक्रम में जिला स्तर के अधिकारी ने विधान सभा के क्षेत्रीय सदस्य की बजाय भूतपूर्व मंत्री को मुख्य अतिथि बनाया। शासनादेश में बताया गया है कि 99 जुलाई 2019 को सामान्य प्रशासन विभाग


की ओर से जारी किये गए राज्य के सहायक पूर्वताधिपत्र (सब्सिडियरी वारंट आफ प्रिंसीपैस) में कोटिक्रम निर्धारित किया गया है। इसमें निर्धारित कोटिक्रम में राज्य सरकार के पूर्व मंत्रियों तथा विधान सभाधिविधान परिषद के पूर्व सदस्यों को स्थान नहीं दिया गया है। इससे साफ है कि राज्य के सहायक पूर्वताधिपत्र के अनुसार किसी सरकारी कार्यक्रम में विधान मंडल के वर्तमान सदस्यों के उपस्थित होने पर राज्य सरकार के पूर्व मंत्री या विधान सभाधिविधान परिषद के पूर्व सदस्यों को मुख्य अतिथि बनाना उपयुक्त नहीं है।

ताजमहल के 22 कमरे खुलवाने की मांग वाली याचिका इलाहाबाद हाई कोर्ट ने खारिज की

लखनऊ। इलाहाबाद हाई कोर्ट की लखनऊ खंडपीठ ने आगरा के ताजमहल में बंद पड़े 22 कमरों को खुलवाने की मांग वाली याचिका खारिज कर दी। इसके साथ ही कोर्ट ने याचिकाकर्ता को इस मामले में कड़ी फटकार भी लगाई है। ताजमहल के 22 कमरों को खुलवाने के साथ ही सर्वे कराने की याचिका खारिज होने पर याचिका दायर करने वाले भाजपा नेता डा रजनीश सिंह ने कहा कि हम सर्वे के मामले को अब सुप्रीम कोर्ट ले जाएंगे। न्यायमूर्ति डीके उपाध्याय और न्यायमूर्ति सुभाष विद्यार्थी की खंडपीठ ने याचिका पर कड़ी प्रतिक्रिया देते हुए कहा कि अदालत भारत के संविधान के अनुच्छेद 226 के तहत ऐसा आदेश पारित नहीं कर सकती है। खंडपीठ ने याचिकाकर्ता के वकील रुद्र विक्रम सिंह को भी बिना कानूनी प्रावधानों के भी याचिका दायर करने के लिए खिंचाई की। बेंच ने उससे यह भी कहा कि याचिकाकर्ता यह नहीं बता सकता कि उसके किस कानूनी या संवैधानिक अधिकार का उल्लंघन किया गया है। दलीलों के बाद जब पीठ याचिका खारिज करने जा रही थी तो याचिकाकर्ता के वकील ने कोर्ट से याचिका वापस लेने और बेहतर कानूनी शोध के साथ एक और नई याचिका दायर करने की अनुमति देने का अनुरोध किया, लेकिन पीठ ने उनके अनुरोध को

स्वीकार नहीं किया और याचिका खारिज कर दी। हाईकोर्ट की लखनऊ बेंच ने ताजमहल के संबंध में दाखिल याचिका को खारिज कर दिया है। न्यायालय ने याचिका को पोषणीय न मानते हुए खारिज किया है। न्यायमूर्ति डीके उपाध्याय व न्यायमूर्ति सुभाष विद्यार्थी की खंडपीठ ने यह आदेश डा रजनीश कुमार सिंह की ओर से दाखिल याचिका पर पारित किया। न्यायालय ने कहा कि याचिका में जो मांग की गई है, उन्हें न्यायिक कार्यवाही में तय नहीं किया जा सकता। न्यायालय ने आगे कहा कि ताजमहल के संबंध में रिसर्च एक एकेडमिक काम है, न्यायिक कार्यवाही में इसका आदेश नहीं दिया जा सकता। न्यायालय ने याचिका में उठाए गए विषयों व प्रार्थना को न्यायालय ने पोषणीय नहीं माना है। इलाहाबाद हाई कोर्ट की लखनऊ खंडपीठ ने पहले तो इस याचिका पर सुनवाई से ही इन्कार कर दिया था, लेकिन याचिकाकर्ता के आग्रह पर दो बजे से सुनवाई होगी। लखनऊ खंडपीठ ने आज ही इस मामले के पटाक्षेप का संकेत दे दिया था। कोर्ट ने साफ कहा कि जनहित याचिका की प्रणाली का दुरुपयोग ना करें। आप अपनी जिज्ञासा शांत करने के लिए किसी विश्वविद्यालय में अपना नामांकन कराएं, यदि कोई विश्वविद्यालय आपको ऐसे विषय पर शोध करने से

मना करता है तो हमारे पास आएं। न्यायमूर्ति डीके उपाध्याय ने कोर्ट में याचिकाकर्ता के वकील को जमकर फटकारा। उन्होंने कहा कि पीआइएल व्यवस्था का दुरुपयोग न करें। जाकर रिसर्च करो कि ताजमहल किसने बनवाया। किसी यूनिवर्सिटी जाओ, वहां पर ताजमहल पर पीएचडी करो। उसके बाद कोर्ट



आना। अगर कोई ताजमहल पर रिसर्च करने से रोके तक तब हमारे पास आना। उन्होंने कहा कि कल को आप यहां पर आएंगे और कहेंगे कि आपको जजों के चेंबर में जाना है। इतिहास आपके मुताबिक नहीं पढ़ाया जाएगा। जस्टिस डीके उपाध्याय ने याचिकाकर्ता से पूछा क्या देश का इतिहास आपके मुताबिक पढ़ा जाएगा। ताजमहल कब बना, इसको किसने किसने बनवाया। जाकर पहले पढ़ो। जस्टिस उपाध्याय ने इस दौरान कोर्ट रूम में सवाल पर सवाल दागे। अब लंच बाद हाईकोर्ट में फिर से इस मामले की सुनवाई होगी।

लापता मासूम बच्ची का सरकारी स्कूल की पानी की टंकी से शव बरामद

लखनऊ। सैरपुर कोतवाली अंतर्गत दुग्गौड़ गांव में पुलिस ने रात से लापता मासूम बच्ची का शुक्रवार सुबह गांव के सरकारी स्कूल की पानी की टंकी में शव बरामद किया। शव पानी में पूरी तरह डूबा हुआ था और मासूम के दोनों पैरों में ईट बांधी गई थी। दोनों हाथ भी बंधे हुए थे। बच्ची के शरीर पर चोट का कोई अन्य निशान नहीं मिला है। पुलिस हत्या की धाराओं में मामला दर्ज कर जांच कर रही है। एडीसीपी उत्तरी प्राची सिंह ने बताया कि दुग्गौड़

गांव निवासी सुशील पांडेय की एक वर्षीय बेटी घर के बाहर खेल रही थी। रात करीब नौ बजे मासूम लापता हो गई। सुशील व उसके परिजनों ने काफी खोजबीन के बाद भी मासूम के न मिलने पर पुलिस को सूचना दी। सुबह सुशील के घर से करीब 950 मीटर की दूरी पर स्थित राजकीय विद्यालय की पानी की टंकी में एक बच्ची का शव मिलने की जानकारी मिली। सुशील के माध्यम से शव की शिनाख्त उसकी लापता बेटी के रूप में हुई। प्राची सिंह ने बताया

कि मामले की जांच के दौरान ग्रामीणों ने पूछताछ में बताया है कि उन्होंने गुरुवार रात दो नाबालिग लड़कों को मासूम को लेकर जाते हुए देखा था। ग्रामीणों को लगा कि सुशील के परिजन हैं इसलिए उन्होंने रोक-टोक नहीं की। दोनों नाबालिगों की उम्र 90 से 95 वर्ष के बीच बताई जा रही है। सैरपुर के प्रभारी निरीक्षक ने बताया कि मासूम के शव का मेडिकल टेस्ट भी करवाया गया है। पोस्टमार्टम रिपोर्ट में भी मौत का कारण डूबना बताया गया है।

योगी सरकार की पहल पर पीजीआई में शुरु हुई नई ट्रामा यूनिट

लखनऊ। २४ करोड़ की आबादी वाले उत्तर प्रदेश में हेल्थ इंफ्रास्ट्रक्चर और सविधिधाओं में तेजी से बढ़ोतरी करने वाली योगी सरकार बेहतर चिकित्सीय सविधिधा देनेके लिए प्रति बद्ध है। एक ओर प्रदेश सरकार जिलों में मेडिकल कॉलेज की स्थापना कर रही हैतो वहीं दूसरी ओर प्रदेश के बड़े अस्पतालों में चिकित्सीय सेवाओं के विस्तार पर जोर दे रही है। प्रदेशवासियों को बेहतर इमरजेंसी सेवाएं देनेके उद्देश्य से लखनऊ के एसजीपीजीआई में इमरजेंसी विभाग और ट्रामा सेंटर की शुरु आत की जा चुकी है।

पिछली सरकारों में ट्रामा सेंटर केवल केजीएमयू में था जिसके कारण लगातार बेड की समस्या व इलाज नहीं मिल पाता था और रेफरल केसों का सबसे अधिक भार केजीएमयू पर पड़ता था। ऐसे में योगी सरकार की पहल पर ट्रामा सेंटर की सेवा पीजीआई में शुरू होने से लखनऊ समेत दूसरे जिलों से इलाज के लिए एसजीपीजीआई आने वाले मरीजों को काफी राहत मिलेगी। तकनीक के साथ कदम ताल करतेहुए जटिल ऑपरेशन और प्रत्यारोपण जैसी सेवाओं को अस्पताल में और भी मजबूत किया जा रहा है। सजय गांधी पोस्ट

इंस्टीट्यूट ऑफ मेडिकल साइंसेज (एसजीपीजीआई) में नवंबर के मध्य तक मरीजों को दी जानेवाली



सविधिधाओं में इजाफा करते हुए ट्रामा सेंटर की शुरु आत हो चुकी है। जल्द ही अस्पताल में २१० बेड का इमरजेंसी विभाग भी शुरु हो जाएगा। अस्पताल में ६८ बेड का ट्रामा सेंटर शुरू होनेसे मरीजों को भर्ती सेजड्डी समस्याओं का सामना

नहीं करना पड़ रहा है। एसजीपीजीआई में दूसरे जिलों से मरीज इलाज के लिए आतेहैं। ऐसे में जल्द ही तैयार होने वाले इमरजेंसी विभाग से भी मरीजों को सीधेतौर पर लाभ मि लेगा। उनको दसू रेअस्पतालों के बिना चक्कर काटे बेहतर सुविधाएं मिलेंगी। पीजीआई के निदेशक डॉ आरके धीमान ने बताया कि अस्पताल में दोनों सुविधाएं मिलने से मरीजों को सीधे तौर पर लाभ मिलेगा। जल्द तैयार होने वाले इमरजेंसी विभाग में पर्याप्त संख्या में बेड होने से रेफरल व स्थानीय मरीजों की भर्ती प्रक्रिया

आसान हो जाएगी। इमरजेंसी सेवाएं हुई बेहतर एसजीपीजीआई के साथ ही केजीएमयू में सबसे ज्यादा इमरजेंसी भर्तियां की जाती हैं। यहां तीन स्थानों पर इमरजेंसी भर्ती हो रही है। ट्रामा सेंटर, क्वीनमेरी और लॉरी कॉर्डियोलॉजी विभाग मेंअलग इमरजेंसी सेवाओं का संचालन हो रहा है। इसके बाद बलरामपुर अस्पताल और सिविल अस्पताल में इमरजेंसी सेवाएं मिलने से मरीजों को समय पर इलाज मिल रहा है। इमरजेंसी विभाग में पर्याप्त संख्या में बेड होने से गंभीर मरीजों का इलाज आसानी सेहो रहा है।

केरल से बड़ा नर्सिंग हब बनेगा UP, विदेशों

में भी प्रदेश की नर्सों का होगा बोलबाला

लखनऊ। नर्सिंग का शाब्दिक अर्थ चाहे जो हो, लेकिन इस शब्द को सुनकर मन में भाव सेवा और समर्पण का ही आता है। संपूर्ण विश्व इस बात से इंकार नहीं कर सकता कि नर्सिंग आज की स्वास्थ्य प्रणाली की रीढ़ की हड्डी साबित हुई है। अभी तक जहां

से बंद पड़े राज्य सरकार के प्रशिक्षण संस्थानों के पुनर्संचालन की कार्ययोजना जल्द ही तैयार की जाएगी। मुख्यमंत्री योगी आदित्यनाथ ने आला अधिकारियों को एएनएम और जीएनएम के बेहतर प्रशिक्षण के लिए अवस्थापना सुविधाओं पर काम

अस्पताल में भी इनके प्रशिक्षण की व्यवस्था होने के बाद प्रदेश सबसे बड़ा नर्सिंग हब बनेगा। इस समय केरल में सबसे ज्यादा नर्स हैं जो विदेशों में अपनी सेवा दे रहीं हैं ऐसे में यूपी में जब सभी सुविधाएं होंगी तो यूपी इस सेक्टर में रोजगार देने में सक्षम तो होगा ही वहीं विदेशों में भी यूपी के नर्सों का बोलबाला देखने को मिलेगा। डीजीएमई डॉ एनसी प्रजापति ने बताया कि चिकित्सा सुविधा बढ़ाने में नर्सों की आवश्यकता होती है। कोई भी संस्थान सही ढंग से क्रियाशील तब होगा जब वहां मानव संसाधन पर्याप्त मात्रा में हों। पिछली सरकारों ने इस विषय पर ध्यान नहीं दिया पर योगी सरकार ने साल २०१७ से जब से सत्ता की कमान संभाली तब से अब तक यूपी की स्वास्थ्य सुविधाओं में ढेर सारे सकारात्मक बदलाव, सहूलियतें और सुविधाओं में इजाफा हुआ है। २०१७ से पहले मात्र तीन स्थानों पर था बीएससी नर्सिंग का कोर्स उन्होंने बताया कि साल २०१७ के पहले बीएससी नर्सिंग का कोर्स मात्र तीन जगहों केजीएमयू, सैफई और कानपुर में था। लेकिन योगी सरकार के कार्यकाल में ११ कलेजों में बीएससी नर्सिंग का कोर्स शुरू हो चुका है। जिसमें केजीएमयू, पीजीआई, आरएमएल, सैफई, कानपुर, झांसी गोखपुर, प्रयागराज, आगरा, कन्नौज और ग्रेटर नोएडा में कोर्स चल रहा है।

मिर्गी के दौरे से युवक की तालाब में डूबने से हुई मौत

लखनऊ। मोहनलालगंज क्षेत्र अंतर्गत तालाब में मिला युवक का शव सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया जानकारी के मुताबिक मोहनलालगंज थाना क्षेत्र के अंतर्गत भसण्डा गांव में एक युवक कि तालाब में डूबने से मौत हो गई तालाब के पास से गुजर रहे ग्रामीणों को पानी में एक युवक का हाथ दिखाए पड़ा जिसके बाद ग्रामीणों ने तालाब में उतर कर युवक को बाहर निकाला जिसकी पानी में डूबने से मौत हो चुकी थी ग्रामीणों ने युवक की पहचान शिवा मिश्रा उम्र लगभग २१ वर्ष के रूप में की सूचना पर रोते बिलखते पहुंचे परिजन ने बताया कि भैंस को बांधने की बात कहकर युवक घर से निकला था काफी देर

बीत जाने के बाद भी जब वापस नहीं आया तो परिजनों ने आसपास इलाके में खोजबीन शुरू की थी परिजनों ने बताया कि शिवा मिश्रा को मिर्गी के दौरे पड़ते थे जिसके चलते वह अक्सर बीमार रहता था मृतक घर में रहकर खेती किसानी करता था प्रभारी मोहनलालगंज अखिलेश मिश्रा ने बताया कि ग्रामीणों ने तालाब में एक युवक के डूबने की सूचना दी थी युवक का शव कब्जे में लेकर पोस्टमार्टम के लिए भेज दिया गया है आगे की कार्रवाई की जा रही है। इकलौते बेटे के आकस्मिक निधन से परिजनों का रो रो कर बुरा हाल है मृतक के माता-पिता के अलावा दो बहने राधा व कोमल हैं जिसमें एक की शादी हो चुकी है।



डॉक्टर हमारी स्वास्थ्य प्रणाली में केंद्र की भूमिका में रहे हैं वहीं नर्सों ने कोरोना महामारी में कंधे से कंधा मिलाकर स्वास्थ्य सेवाओं में अतुलनीय योगदान दिया है। सर्वाधिक आबादी वाले उत्तर प्रदेश राज्य में कोरोना काल में नर्सों और पैरामेडिकल स्टाफ के विशेष योगदान के लिए मुख्यमंत्री योगी आदित्यनाथ ने कई बार सार्वजनिक मंचों से उनकी प्रशंसा करते हुए उनके कार्यों के लिए आभार व्यक्त किया है। ऐसे में सीएम योगी आदित्यनाथ ने बुधवार को नर्सिंग क्षेत्र में अपना करियर बनाने छात्र छात्रों के लिए बड़ी घोषणा की है। योगी सरकार नर्सिंग व पैरामेडिकल के लोगों को बड़ी राहत देने जा रही है। उत्तर प्रदेश में पिछले तीन दशकों

करने के निर्देश दिए हैं। जिसके तहत प्रदेश में शुरुआत में ०६ जीएनएम ट्रेनिंग स्कूल और ३४ एएनएम प्रशिक्षण केंद्रों का संचालन करने की तैयारी योगी सरकार ने कर ली है। सीएम ने कहा कि हर संस्थान में मानकों का कड़ाई से अनुपालन कराया जाए। उन्होंने कहा कि चिकित्सा संस्थानों में पर्याप्त कुशल फैकल्टी हो इस बात का पूरा ध्यान रखें। उन्होंने कहा कि मेडिकल कॉलेज और जिला अस्पताल में भी इनके प्रशिक्षण की व्यवस्था की जाए। केरल से बड़ा नर्सिंग हब बनेगा उत्तर प्रदेश सर्वाधिक आबादी वाले उत्तर प्रदेश में जीएनएम ट्रेनिंग स्कूल, एएनएम प्रशिक्षण केंद्रों के संचालन और प्रदेश के सभी मेडिकल कॉलेज और जिला

उपजिलाधिकारी ने आवास धांधली में सर्वेक्षकों को हटाकर जांच के लिए निर्देश

लखनऊ। मोहनलालगंज नगर पंचायत अंतर्गत बन रहे प्रधानमंत्री आवास योजना में ग्रामीणों ने लगाया धांधली का आरोप शिकायत मिलते ही उपजिला अधिकारी ने एजेंसी द्वारा अधित दो सर्वेक्षकों को हटाकर जांच के निर्देश दिए हैं ग्रामीणों ने आरोप लगाया कि मोहनलालगंज नगर पंचायत में जिला नगरीय विकास अभिकरण के तहत बन रहे प्रधानमंत्री आवास में काफी संख्या में पात्रों के साथ कई

नगर पंचायत मोहनलाल गंज क्षेत्र से हटा दिया ग्रामीणों ने बताया क्षेत्रीय सर्वेक्षकों की मनमानी के चलते नगर पंचायत क्षेत्र में अपात्र लाभार्थियों का प्रधानमंत्री आवास योजना की सूची में चयन हो गया जबकि पात्र लाभार्थी अभी भी



अपात्रों के नाम भी पात्रता सूची में दर्ज है और यह भी कहा कि प्रधानमंत्री आवास योजना की पात्रता सूची में नाम शामिल कराने के एवज में लाभार्थियों से मोटी रकम वसूली जा रही है ग्रामीणों ने इसकी शिकायत मोहनलालगंज उपजिला अधिकारी से की शिकायत मिलने के बाद उपजिला अधिकारी शुभी सिंह ने जिला नगरीय विकास अभिकरण ओर से अधिकृत एजेंसी के शिवम मिश्रा व विवेक सिंह को

नगर पंचायत दफतर के चक्कर काट रहे हैं मोहन लालगंज उपजिलाधिकारी शुभी सिंह ने बताया कि ग्रामीणों की शिकायत पर क्षेत्रीय सर्वेक्षकों के खिलाफ कार्यवाही करते हुए उन्हें हटा दिया गया है दोनों सर्वेक्षकों के खिलाफ जांच के आदेश दिए गए हैं जांच रिपोर्ट के आधार पर आगे की कार्यवाही की जाएगी और पात्रों का नाम जल्द से जल्द पात्रता सूची में दर्ज कराया जाएगा।

संदिग्ध परिस्थितियों में पांच वर्षीय मासूम की मौत

लखनऊ। आलमबाग कोतवाली इलाके अंतर्गत बुधवार रात एक पांच वर्षीय मासूम की संदिग्ध परिस्थितियों में गिरकर मौत हो गई। वहीं मासूम का शव देख क्षेत्र में हड़कंप मच गया। सूचना पर पहुंची स्थानीय पुलिस ने शव को कब्जे में लेकर पोस्टमार्टम के लिए भेज दिया है। आलमबाग कोतवाली प्रभारी धनंजय

सिंह ने बताया कि थान क्षेत्र के मवेया श्रम विहार कॉलोनी में झुग्गी झोपड़ी के निकट निचले ढलान पर एक पांच वर्षीय मासूम खेलते समय गिर पड़ा और पास में रखे कबाड़ के शीशी बोटल से चोटिल हो गया और मृत हो गया। वहीं मासूम का खून से लथपथ शव देख क्षेत्र में हड़कंप मच गया। स्थानीय लोगो की सूचना पर मौके

पर पहुंची पुलिस ने मृतक मासूम की शिनाख्त प्रिंस पुत्र सचिन निवासी झुग्गी झोपड़ी श्रम विहार आलमबाग के रूप में हो जाने पर मासूम का शव कब्जे में लेकर पोस्टमार्टम के लिए भेज दिया है। वहीं कोतवाली प्रभारी आलमबाग के मुताबिक मृतक मासूम के परिजनों ने कोई लिखित शिकायत नहीं की है।

१६ मई को मंत्रियों के सारे प्रोग्राम कैंसिल, आरटीपीसीआर टेस्ट कराने के निर्देश

लखनऊ। योगी आदित्यनाथ और उनके मंत्रिमंडल सदस्यों के शपथग्रहण में प्रधानमंत्री नरेंद्र मोदी आए थे। उसके बाद प्रधानमंत्री का पहला लखनऊ दौरा १६ मई को होने वाला है। राजधानी लखनऊ पहुंचने के बाद पीएम मोदी प्रदेश सरकार के मंत्रियों से मुलाकात करेंगे। पीएम मोदी के दौरे को लेकर सीएम योगी खुद ही तैयारियों की समीक्षा कर रहे हैं। १६ मई को नरेंद्र मोदी लखनऊ दौरे पर आएंगे। यूपी सरकार के मंत्रियों के साथ पीएम एक अहम बैठक भी करेंगे। ये बैठक काफी ज्यादा अहम मानी जा रही है। सभी मंत्रियों को आरटीपीसीआर टेस्ट कराने के निर्देश दिए गए हैं। कुशीनगर में भगवान महात्मा बुद्ध की महापरिनिर्णय स्थल का दर्शन करने के बाद प्रधानमंत्री नरेंद्र मोदी लखनऊ पहुंचेंगे। लखनऊ में उनका यूपी सरकार के मंत्रियों के

साथ बैठक व भोजन का कार्यक्रम है। जिसको देखते हुए सूबे के मुखिया योगी आदित्यनाथ ने सभी मंत्रियों को १६ मई के अपने सारे कार्यक्रम को रद्द करने का निर्देश दिया है। पीएम मोदी का लखनऊ



दौरा अपने आप में बेहद अहम माना जा रहा है क्योंकि लगातार उत्तर प्रदेश में विकास के लिए डबल इंजन का दावा किया जा रहा है। केंद्र सरकार और उत्तर प्रदेश सरकार कानून व्यवस्था से लेकर विकास के मुद्दे को लेकर आगे बढ़ रही है। २०२४ में आम चुनाव होने हैं और इससे पहले

पीएम मोदी और गृह मंत्री अमित शाह की उत्तर प्रदेश में सक्रियता बढ़ी है। जिसको लेकर कहा जा रहा है कि पीएम मोदी ये चाहते हैं कि लोकसभा का चुनाव आने से पहले यूपी में कानून व्यवस्था, विकास और मंत्रियों के कामकाज को लेकर एक बेहतर गवर्नेंस का उदाहरण सामने पेश किया जा सके। गौरतलब है कि पीएम मोदी इस महीने की १६ तारीख को गौतम बुद्ध की जयंती के मौके पर उनके जन्मस्थान यानी नेपाल के शहर लुम्बिनी जाएंगे। जहां वो गौतम बुद्ध से जुड़े कार्यक्रम में शिरकत करेंगे। लुम्बिनी को दुल्हन की तरह सजाया जा रहा है। जानकारी के मुताबिक पीएम मोदी भारत के कुशीनगर से हेलीकॉप्टर के जरिये सीधे लुम्बिनी पहुंचेंगे। इसके लिए लुम्बिनी में हवाई पट्टी भी तैयार करवाई जा रही है।

ज्ञानवापी मामले में यथास्थिति बरकरार रखने का आदेश जारी करने से इनकार, जल्द सुनवाई के लिए तैयार

वाराणसी। वाराणसी के ज्ञानवापी मस्जिद के सर्वे का मामला अब सुप्रीम कोर्ट में पहुंच गया है। सर्वे पर रोक लगाने की मांग को लेकर सुप्रीम कोर्ट में याचिका दाखिल की गई है। चीफ जस्टिस अफ इंडिया (सीजेआई) एनवी रमना ने कहा है कि वो मामले को देखेंगे। अंजुमन ए इंतजामिया मस्जिद वाराणसी की प्रबंधन समिति ने वाराणसी कोर्ट की ओर से आदेशित काशी विश्वनाथ मंदिर ज्ञानवापी मस्जिद परिसर के सर्वेक्षण पर रोक लगाने के लिए सुप्रीम कोर्ट का रुख किया है। वाराणसी की एक अदालत द्वारा कल ज्ञानवापी मस्जिद में कुछ हिंदू भक्तों की याचिका पर सर्वेक्षण के आदेश से संबंधित मुद्दे का आज उच्चतम न्यायालय के समक्ष उल्लेख किया गया। भारत के मुख्य न्यायाधीश के समक्ष मामले का उल्लेख करते हुए, वरिष्ठ अधिवक्ता हुजेफा अहमदी ने यथास्थिति बनाए रखने का आदेश जारी करने की मांग की। अहमदी ने कहा, प्याराणसी संपत्ति के संबंध में सर्वेक्षण का निर्देश दिया गया है। यह पूजा स्थल अधिनियम द्वारा कवर किया गया है। अब कोर्ट ने आयुक्त को

एक सर्वेक्षण करने का आदेश दिया है। अहमदी ने सर्वेक्षण पर यथास्थिति बनाए रखने के लिए प्रार्थना की। जिस पर सीजेआई ने कहा कि हमने अभी पेपर नहीं देखे हैं। बिना पेपर देखे कोई आदेश जारी नहीं



किया जा सकता। सुप्रीम कोर्ट ने फिलहाल यथास्थिति बरकरार रखने का आदेश जारी करने से इनकार कर दिया। हालांकि सुप्रीम कोर्ट इस मामले पर जल्द सुनवाई के लिए तैयार हो गया है। बता दें कि हाई कोर्ट ने अपने आदेश में काशी विश्वनाथ मंदिर-ज्ञानवापी मस्जिद परिसर का निरीक्षण करने के लिए एक वकील को कोर्ट कमिश्नर के रूप में नियुक्त करने के वाराणसी कोर्ट के ८ अप्रैल के आदेश को चुनौती देने वाली मस्जिद समिति की याचिका को खारिज कर दिया था।

डीएस चौहान बने प्रभारी डीजीपी

लखनऊ। उत्तर प्रदेश के पुलिस महानिदेशक (डीजीपी) मुकुल गोयल को विभागीय कार्यों में रुचि न लेने के आरोप में पद से हटा दिया गया है। डीजीपी पद से हटाने के बाद उन्हें डीजी नागरिक सुरक्षा के पद पर भेजा गया है। शासन ने मुकुल गोयल को डीजीपी के पद से हटाए जाने के लगभग २० घंटे बाद डीजी इंटेलेजेंस डा. देवेन्द्र सिंह चौहान को डीजीपी के पद का अतिरिक्त प्रभार सौंप दिया। अपर मुख्य सचिव, गृह अवंशीश कुमार अवस्थी की ओर से जारी आदेश में कहा गया है कि डीजीपी के पद पर स्थायी नियुक्ति होने तक डीजी देवेन्द्र सिंह चौहान डीजीपी का अतिरिक्त प्रभार संभालेंगे। १९८८ बैच के आइपीएस अधिकारी देवेन्द्र सिंह चौहान के पास डीजी विजिलेंस का भी अतिरिक्त प्रभार है। जीएस चौहान की पत्नी एस. राधा चौहान वरिष्ठ आइएएस अधिकारी हैं और वर्तमान में केंद्रीय प्रतिनियुक्त पर डीओपीटी में सचिव के पद तैनात हैं। इंटेलेजेंस व विजिलेंस जैसी पुलिस की दो प्रमुख शाखाओं की अगुवाई कर रहे चौहान को मुख्यमंत्री योगी आदित्यनाथ के भरोसेमंद अधिकारियों में गिना जाता है। वैसे तो विधानसभा चुनाव के बाद से ही पुलिस महकमे में बड़े

बदलाव के संकेत मिलने लगे थे। सीएम योगी आदित्यनाथ ने सबसे पहले मुकुल गोयल को डीजीपी के पद से हटाकर नागरिक सुरक्षा का डीजी बनाकर कड़ा संदेश दे दिया है। अब माना जा रहा है कि नए डीजीपी के नेतृत्व में नई टीम के गठन के लिए जल्द ही कई जिलों की कमान समेत जोन व रेंज स्तर



पर बड़े बदलाव होंगे। मूल रूप से मैनपुरी के निवासी डा. देवेन्द्र सिंह चौहान का जन्म २० मार्च, १९६३ को महाराष्ट्र के सतारा में हुआ था। उनके पिता शिवराम सिंह चौहान सतारा सैनिक स्कूल में शिक्षक थे। डा. चौहान ने एमबीबीएस की पढ़ाई की है। १९८८ बैच के आइपीएस हैं और वर्ष २००६ से वर्ष २०११ तथा वर्ष २०१६ से वर्ष २०२० के बीच दो बार केंद्रीय प्रतिनियुक्ति पर तैनात रहे हैं। बीते दिनों वह वह केंद्रीय प्रतिनियुक्ति पर सीआरपीएफ में आइजी के पद पर तैनात थे। छत्तीसगढ़ में नक्सलियों के विरुद्ध

कई आपरेशन के अगुवा रहे चौहान को राज्य सरकार ने केंद्र से वापसी के बाद फरवरी, २०२० में डीजी इंटेलेजेंस के पद पर तैनाती दी थी। डा. चौहान आगरा, गाजियाबाद, बुलंदशहर, सहारनपुर, रामपुर समेत कई बड़े जिलों के एसपी समेत अन्य महत्वपूर्ण पदों पर तैनात रहे हैं। बता दें कि बुधवार को यूपी सरकार ने शासकीय कार्यों की अवहेलना और अकर्मण्यता जैसे गंभीर आरोपों के साथ मुकुल गोयल को पुलिस महानिदेशक के पद से हटा दिया था। यह भी आरोप लगाया गया है कि मुकुल गोयल विभागीय कार्यों में रुचि नहीं ले रहे थे। सीएम योगी आदित्यनाथ ने पुलिस विभाग के मुखिया पर इस तरह कार्रवाई का चाबुक चलाकर संकेत दे दिया है कि वह डीजीपी से किस हद तक नाराज चल रहे थे। एक जुलाई, २०२१ को उत्तर प्रदेश के पुलिस महानिदेशक बनाए गए १९८७ बैच के आइपीएस अधिकारी मुकुल गोयल को पुलिस महकमे में नागरिक सुरक्षा के महानिदेशक पद पर भेजा गया है। इससे पहले वह केंद्र में बीएसएफ में अपर पुलिस महानिदेशक अ परेशंस के पद पर तैनात थे। जिसके बाद उन्हें यूपी डीजीपी के पद पर नियुक्त किया गया था।

तय समय पर होगी नीट-पीजी २०२२ परीक्षा, सुप्रीम कोर्ट ने खारिज की याचिका

नयी दिल्ली। सुप्रीम कोर्ट ने नीट-पीजी २०२२ परीक्षा को स्थगित करने की मांग वाली याचिका को शुक्रवार को खारिज कर दिया। आपको बता दें कि नीट-पीजी की परीक्षा २१ मई को होने वाली है, जिसे खारिज करने की मांग करते हुए उ क्टरों ने सुप्रीम कोर्ट में याचिका दाखिल की थी, जहां से उन्हें बड़ा झटका लगा है। दरअसल, उ क्टरों ने नीट-पीजी २०२१ की ऑनलाइन काउंसलिंग का हवाला देते हुए परीक्षा को स्थगित करने की मांग की थी। सुप्रीम कोर्ट ने याचिका को खारिज करते हुए कहा कि देरी होने से डॉक्टरों की अनुपलब्धता होगी और मरीजों की देखभाल पर गंभीर

असर पड़ेगा। इसके साथ ही सुप्रीम कोर्ट ने कहा कि यदि परीक्षा को स्थगित किया जाता है तो तैयारी करने वाले २ लाख से अधिक छात्रों के लिए यह गलत होगा। याचिका में कहा गया था कि याचिकाकर्ता चिकित्सक हैं जो देश के विभिन्न अस्पतालों में इंटरनशिप कर रहे हैं। वे २१ मई को निर्धारित नीट-पीजी परीक्षा २०२२ में शामिल होना चाहते हैं। इसमें मांग की गई थी कि नीट-पीजी २०२२ परीक्षा के कार्यक्रम को टाल दिया जाए। याचिका में कहा गया था कि याचिकाकर्ता और अभ्यर्थी वे उम्मीदवार हैं जो नीट-पीजी २०२१ में बैठे थे और अभी चल रही काउंसलिंग प्रक्रिया में शामिल हैं।

स्नेहम सेवा संस्थान भेदभाव रहित करेगी सेवा

सामाजिक संस्था का हुआ शुभारम्भ

लखनऊ। राजधानी में संस्थाओं के साथ कदम से कदम मिलाकर चलने का उद्देश्य लिए मातृदिवस के शुभ अवसर पर समाजसेवी संस्था स्नेहम् सेवा संस्थान का शुभारम्भ लखनऊ के सुप्रसिद्ध हनुमान सेतु मंदिर में किया गया। पूजा अर्चना के बाद आसपास के निर्धन बंधुओं में तहरी वितरण किया गया। संस्था के महासचिव कमलेश चंद्र वर्मा ने बताया की संस्था को बनाने का मुख्य उद्देश्य वृद्धजनों की सेवा पर्यावरण संरक्षण, सांस्कृतिक कार्यक्रम, स्वास्थ्य शिविर, सामाजिक जागरूकता से जुड़े

प्रत्येक कार्य शामिल है। इस मौके पर संस्था की संस्थापिका अनीता वर्मा ने बताया की उनकी टीम निर्धन आय वर्ग को आत्मनिर्भर बनाने हेतु रोजगारपरक प्रशिक्षण प्रदान करेगी इस अवसर पर संस्था के संरक्षक व वरिष्ठ समाजसेवी मनोज सिंह चौहान, सचिव विपिन कुमार वर्मा, कोषाध्यक्ष सीमा वर्मा, कार्यकारिणी सदस्य राजेश शर्मा व सुदीप्ता, शत्रोहन लाल वर्मा, सुनील कुमार वर्मा, समाजसेविका हेमलता त्रिपाठी स्वरा त्रिपाठी, अधिवक्ता पीयूष कुमार दुबे मौजूद रहे।

फर्जी दस्तावेज के आधार पर हड़पी जमीन

लखनऊ। सरोजनीनगर थानाक्षेत्र की रामदुलारी ने बताया कि बिजनौर के रहीमाबाद क्षेत्र में उनकी जमीन है। जिस पर विवाद चल रहा है। पीड़िता ने विपक्षियों के खिलाफ रिपोर्ट दर्ज कराने के लिए हरिकेश से मदद मांगी थी। महिला का आरोप

है कि हरिकेश एफआईआर दर्ज करवाने की बात कहकर उसे रजिस्ट्रार आफिस ले गया। धोखाधड़ी कर आरोपी ने जमीन के कागज पर दस्तखत करा लिए थे। फिर महिला की जमीन बेच दी थी। जब खरीदार जमीन पर कब्जा लेना पहुंचा

तो रामदुलारी को सच्चाई पता चली। इसके बाद महिला ने डीसीपी दक्षिण गोपाल चौधरी से मिल कर शिकायत की थी। जिनके निर्देश पर हरिकेश, मुकेश, सुभाष, अमर सिंह और मुकेश साहू के खिलाफ मुकदमा दर्ज किया गया है।

राष्ट्रपति रामनाथ कोविंद १५ से २१ मई तक दो कैरेबियाई देशों के दौरे पर जायेंगे

नयी दिल्ली। राष्ट्रपति रामनाथ कोविंद १५ मई से जमैका और सेंट वीसेंट एंड ग्रेनेडाइन्स (एसवीजी) के एक सप्ताह के दौरे पर रहेंगे। यह किसी भारतीय राष्ट्राध्यक्ष की इन दो कैरेबियाई देशों की पहली यात्रा है। विदेश मंत्रालय में सचिव (पूर्व) सौरभ कुमार ने संवाददाताओं से कहा कि राष्ट्रपति रामनाथ कोविंद की यह यात्रा कैरेबियाई क्षेत्र के देशों के साथ भारत के उच्च-स्तरीय जुड़ाव की निरंतरता को दर्शाती है और छोटे विकासशील द्वीपीय देशों के साथ काम करने की प्रतिबद्धता पर जोर देती है। उन्होंने कहा, "राष्ट्रपति कोविंद १५ से २१ मई तक जमैका और सेंट वीसेंट एंड ग्रेनेडाइन्स (एसवीजी) की आधिकारिक यात्रा करेंगे। यह इन देशों की किसी भारतीय राष्ट्राध्यक्ष की पहली यात्रा होगी।" उन्होंने कहा

कि कोविंद १५ से १८ मई तक जमैका में रहेंगे, इस दौरान वह अपने समकक्ष, जमैका के गवर्नर जनरल सर पैट्रिक एलन के साथ प्रतिनिधिमंडल स्तर की वार्ता करेंगे। कोविंद वहां के प्रधानमंत्री



एंड्रयू होल्नेस और अन्य गणमान्य व्यक्तियों से भी मुलाकात करेंगे। कुमार ने बताया कि राष्ट्रपति जमैका की संसद के दोनों सदनों की संयुक्त बैठक को भी संबोधित करेंगे। गौरतलब है कि जमैका में ७०,००० प्रवासी भारतीय रहते हैं, जो भारत के साथ एक जीवंत सेतु का काम करते हैं। कुमार ने कहा

कि यह यात्रा एक महत्वपूर्ण मील का पत्थर है क्योंकि २०२२ में भारत और जमैका के बीच राजनयिक संबंधों की स्थापना के ६० वर्ष पूरे हुए हैं। उन्होंने बताया कि इस दौरान राष्ट्रपति किंगस्टन में एक सड़क का नामकरण डा. बी आर आम्बेडकर के नाम पर करने संबंधी कार्यक्रम में भी हिस्सा लेंगे। अपनी यात्रा के दूसरे चरण में कोविंद १८ से २१ मई तक सेंट वीसेंट एंड ग्रेनेडाइन्स एसवीजी का दौरा करेंगे। विदेश मंत्रालय में सचिव (पूर्व) ने कहा, यात्रा के दौरान, वह अपने समकक्ष गवर्नर जनरल सुसान जौगन के साथ चर्चा करेंगे। वह प्रधानमंत्री राल्फ ई. गोंजाल्विस के साथ-साथ अन्य गणमान्य व्यक्तियों से भी मुलाकात करेंगे। कोविंद सेंट वीसेंट एंड ग्रेनेडाइन्स की हाउस अफ एसेंबली को भी संबोधित करेंगे।

अमरनाथ यात्रा को लेकर गृह मंत्रालय की हाई लेवल मीटिंग, सुरक्षा संबंधी तैयारियों की हुई समीक्षा

नयी दिल्ली। लगभग २ वर्षों के बाद इस साल ३० जून से अमरनाथ यात्रा की शुरुआत हो रही है। २०२० और २०२१ में अमरनाथ यात्रा को कोरोना महामारी की वजह से शुरू नहीं किया गया था। जबकि २०१६ में अनुच्छेद ३७० के अधिकतर प्रावधानों को समाप्त करने से पूर्व इस यात्रा को बीच में ही खत्म कर दिया गया था। इन सबके बीच इस साल होने वाले अमरनाथ यात्रा को लेकर श्रद्धालुओं में जबरदस्त उत्साह देखने को मिल रहा है। हालांकि जम्मू कश्मीर की सुरक्षा स्थिति एक बार फिर से चिंताजनक दिखाई दे रही है। हाल में ही हुई कुछ आतंकी घटनाओं के बीच आज केंद्रीय गृह सचिव अजय भल्ला ने अमरनाथ यात्रा के लिए सुरक्षा संबंधी तैयारियों पर एक हाई लेवल बैठक की। इस बैठक में सुरक्षा संबंधी तैयारियों की समीक्षा की गई। मिल रही जानकारी के मुताबिक अमरनाथ यात्रा शुरू होने से पहले खुद गृह मंत्री अमित शाह भी सुरक्षा समीक्षा पर एक बड़ी

बैठक कर सकते हैं। आज के बैठक में संभावित ज़ोन हमले पर भी चर्चा की गई। इस बैठक में गृह मंत्रालय के अधिकारियों के अलावा पुलिस महानिदेशक सीमा सुरक्षा बल, केंद्रीय रिजर्व पुलिस बल के अलावा सीमा सड़क संगठन के अधिकारी और



सैन्य अधिकारी शामिल हुए। ११ मई को खुद जम्मू कश्मीर के उपराज्यपाल मनोज सिन्हा ने भी अमरनाथ यात्रा को लेकर सुरक्षा समीक्षा पर एक बड़ी बैठक की थी। गृह सचिव ने अर्धसैनिक बलों और जम्मू कश्मीर प्रशासन के शीर्ष अधिकारियों के साथ अमरनाथ यात्रा के लिए सुरक्षा संबंधी तैयारियों की समीक्षा की। पहलगाम और बालटाल यात्रा मार्गों में जम्मू कश्मीर पुलिस के अलावा अर्ध सैनिक

बलों के १०,००० जवानों (सौ कंपनी) को तैनात किए जाने की संभावना है। इस यात्रा में तीन लाख श्रद्धालुओं के शामिल होने की उम्मीद है। अमरनाथ यात्रा ११ अगस्त को समाप्त होगी। केंद्रीय रिजर्व पुलिस बल (सीआरपीएफ) के महानिदेशक और सीमा सुरक्षा बल (बीएसएफ) के महानिदेशक पंकज सिंह और अन्य अधिकारी व्यक्तिगत रूप से बैठक में शामिल हुए वहीं जम्मू कश्मीर के अधिकारियों ने वीडियो कन्फ्रेंस के जरिए इसमें हिस्सा लिया। गौरतलब है कि जम्मू कश्मीर में हाल में निशाना बनाकर लोगों को हत्याओं की घटनाओं में बढ़ोतरी हुई है, जिसे देखते हुए अमरनाथ यात्रा की सुरक्षा सरकार के लिए काफी अहम है। बृहस्पतिवार को आतंकवादियों ने कश्मीरी पंडित राहुल भट्ट की बडगाम जिले में गोली मार कर हत्या कर दी थी। पिछले सात माह में भट्ट आतंकवादियों का निशाना बनेदूसरे कश्मीरी पंडित हैं। आतंकवादी अन्य राज्यों के लोगों को भी निशाना बना रहे हैं।

मुंडका की इमारत में लगी भीषण आग, मौके पर दमकल की २४ गाड़ियां, एक शव बरामद

नयी दिल्ली। दिल्ली के मुंडका में एक व्यवसायिक इमारत में भीषण आग लग गई है। यह आग इतनी भीषण है कि इससे काले धुएं दिखाई दे रहे हैं। आग की घटना की सूचना मिलते ही दमकल विभाग की २४ गाड़ियां मौके पर पहुंचकर आग को बुझाने की कोशिश में जुटी हुई है। आग के लगने के कारणों का अभी भी पता नहीं चल पाया है। दिल्ली फायर सर्विस ने बताया कि शाम ४:४० पर मुंडका की इमारत में आग लगने की सूचना मिली थी जिसके बाद तुरंत १० गाड़ियों को रवाना किया गया। आग की तीव्रता को देखते हुए १४ और गाड़ियों को बाद में भेजा गया। खबर के मुताबिक इमारत से एक शव को बरामद किया गया है। अभी भी कई लोगों

के फंसे होने की आशंका है। आसपास की इमारत को खाली करा लिया गया है। आग लगने के साथ ही आसमान में चारों ओर काले धुएं का गुबार छा गया था। दिल्ली पुलिस ने बताया कि प्रारंभिक पूछताछ में पता चला है कि यह एक ३ मंजिला व्यावसायिक इमारत है जिसका इस्तेमाल आमतौर पर कंपनियों को अफिस स्पेस मुहैया कराने के लिए किया जाता है। आग इमारत की पहली मंजिल से शुरू हुई जो एक सीसीटीवी कैमरों और राउटर निर्माण कंपनी का कार्यालय है। कंपनी का मालिक पुलिस हिरासत में है। आग की घटना में एक दुर्घटना हुई है और स्थिति को नियंत्रित करने के लिए गंभीर प्रयास किए जा रहे हैं।

कश्मीरी पंडित राहुल भट्ट की हत्या में शामिल ३ आतंकी ढेर

नयी दिल्ली। कश्मीरी पंडित राहुल भट्ट की हत्या के बाद सुरक्षाबलों की तरफ से उनकी पत्नी मीनाक्षी से दो दिन के अंदर आतंकियों को मारने का दावा किया था। लेकिन इसे २४ घंटे के भीतर ही पूरा करके दिखा दिया। सूत्रों से मिली जानकारी के अनुसार बांदीपोरा में शाम को सुरक्षाबलों की तरफ से तीन आतंकियों को मार गिराया गया है। मीडिया रिपोर्ट के अनुसार इनमें से दो आतंकी राहुल भट्ट की हत्या में शामिल थे। राहुल भट्ट की पत्नी मीनाक्षी ने मीडिया से बातचीत में कहा कि सरकार सुरक्षा के बारे में नहीं सो रही है। मीनाक्षी ने सेना से अपील करते हुए कहा था कि वह हत्यारों को दो दिन में मार गिराए। मीनाक्षी ने आगे कहा, कश्मीरी पंडित सुरक्षित नहीं हैं। हमले में अपने पति को गंवाने वाली मीनाक्षी ने कहा, शर्मा ने कहा है कि आतंकियों को दो दिन में मारेंगे। पुलिस के एक अधिकारी ने कहा कि आतंकवादियों की मौजूदगी की सूचना के बाद सुरक्षा बलों ने उत्तरी

कश्मीर में बांदीपोरा के बरार में घेराबंदी कर तलाशी अभियान चलाया। उन्होंने कहा कि छुपे हुए आतंकियों द्वारा सुरक्षा बलों पर गोलीबारी के बाद तलाशी अभियान मुठभेड़ में बदल गया और जवानों ने जवाबी कार्रवाई की। इससे पहले दिन में कश्मीर के पुलिस



महानिरीक्षक (आईजी) विजय कुमार ने कहा था कि बरार में घेरे गए आतंकी पाकिस्तानी हैं और लश्कर ए तैयबा से जुड़े हैं। इन्होंने हाल ही में कश्मीर में घुसपैठ की थी। ये आतंकी बुधवार को शालिंदर वन क्षेत्र में हुई मुठभेड़ में बच निकलने में कामयाब हो गए थे। मध्य कश्मीर के बडगाम जिले में आतंकवादियों के हमले में मारे गए सरकारी कर्मचारी राहुल भट्ट का यहां शुक्रवार को अंतिम संस्कार किया गया। इस बीच, भट्ट की हत्या के खिलाफ यहां कश्मीरी पंडित समुदाय के सदस्यों ने विरोध प्रदर्शन किया। भट्ट के पार्थिव शरीर को जम्मू के दुर्गा नगर इलाके में स्थित उनके आवास पर शुक्रवार की सुबह लाया गया। बडगाम की शेखपोरा प्रवासी क लोनी में भट्ट के साथ रह रही उनकी पत्नी और बेटा भी उनके शव के साथ कश्मीर से यहां पहुंची। उनके भाई सनी ने बुंतलाब श्मशान घाट पर राहुल भट्ट की चिता को मुखाग्नि दी और इस दौरान लोगों ने "राहुल भट्ट अमर रहे" के नारे लगाए।

कोरोना वायरस के २४ घंटे में २,८४१ नए मामले, संक्रमण से ६ लोगों की हुई मौत

नयी दिल्ली। भारत में एक दिन में कोविड-१९ के २,८४१ नए मामले सामने आने के बाद देश में कोरोना वायरस से अब तक संक्रमित हो चुके लोगों की संख्या बढ़कर ४,३१,१६,२५४ हो गई। वहीं, उपचाराधीन मरीजों की संख्या घटकर १८,६०४ रह गई है। केंद्रीय स्वास्थ्य मंत्रालय की ओर से शुक्रवार सुबह आठ बजे जारी किए गए अद्यतन आंकड़ों के अनुसार, भारत में संक्रमण से नौ और लोगों की मौत के बाद मृतक संख्या

बढ़कर ५,२४,१६० हो गई है। देश में कोविड-१९ के उपचाराधीन मरीजों की संख्या घटकर १८,६०४ हो गई है, जो कुल मामलों का ०.०४ प्रतिशत है। पिछले २४ घंटे में उपचाराधीन मरीजों की संख्या में ४६३ की कमी दर्ज की गई। मरीजों के ठीक होने की राष्ट्रीय दर ६८.७४ प्रतिशत है। अद्यतन आंकड़ों के अनुसार, संक्रमण की दैनिक दर ०.५८ प्रतिशत और साप्ताहिक दर ०.६६ प्रतिशत है। देश में अभी तक कुल ४,२५,७३,४६० लोग

संक्रमण मुक्त हो चुके हैं और कोविड-१९ से मृत्यु दर १.२२ प्रतिशत है। वहीं, राष्ट्रव्यापी टीकाकरण अभियान के तहत अभी तक कोविड-१९ रोधी टीकों की १६०.६६ करोड़ से अधिक खुराक दी जा चुकी है। गौरतलब है कि देश में सात अगस्त २०२० को कोरोना वायरस संक्रमितों की संख्या २० लाख, २३ अगस्त २०२० को ३० लाख और पांच सितंबर २०२० को ४० लाख से अधिक हो गई थी। संक्रमण के कुल मामले

१६ सितंबर २०२० को ५० लाख, २८ सितंबर २०२० को ६० लाख, ११ अक्टूबर २०२० को ७० लाख, २६ अक्टूबर २०२० को ८० लाख और २० नवंबर को ६० लाख के पार चले गए थे। देश में १६ दिसंबर २०२० को ये मामले एक करोड़ से अधिक हो गए थे। पिछले साल चार मई को संक्रमितों की संख्या दो करोड़ और २३ जून २०२१ को तीन करोड़ के पार पहुंच गई थी। इस साल २६ जनवरी को मामले चार करोड़ के पार पहुंच गए थे।

महिला सिपाही से जबरन शादी करने को लेकर लगातार दे रहा धमकी

लखनऊ। राजधानी में पीएसी बटालियन में तैनात महिला सिपाही से जबरन शादी करने को लेकर एक युवक लगातार धमकी दे रहा है। महिला सिपाही का कहना है कि युवक मानसिक रूप से उसे प्रताड़ित कर रहा है। विभाग में उसकी छवि खराब करने, सोशल मीडिया पर भद्दी चोटिंग करने और २५ लाख रुपये देने की धमकी दे रहा है। जब महिला सिपाही ने विरोध किया तब आरोपी ने उस पर एसिड फेंकने की धमकी दी है। सिरफिरे से परेशान होकर महिला सिपाही ने नाका थाने में शिकायत दी। मामले की गंभीरता को देखते हुए पुलिस ने आरोपी के खिलाफ प्राथमिकी दर्ज की है। नाका हिंडोला थानाक्षेत्र के मोतीनगर निवासिनी रूबी मौर्या लखनऊ की पीएसी बटालियन में महिला सिपाही है। महिला ने बताया कि कई महीनों से हरदोई जनपद के मक्काखेड़ा कासिमपुर से रामप्यारी महिला के नाम से उसके छोटे भाई के पास आरोपों के तहत शिकायती पत्र भेजा जा रहा है। यह शिकायती पत्र उसके कार्यालय में भी डाक द्वारा भेजा चुका है। जबकि महिला सिपाही का वास्ता उस महिला से नहीं है। जब महिला सिपाही व उसके परिजनों ने गहनता से जांच की तब पता चला कि उन्नाव जनपद के सदर थानाक्षेत्र के सिंगरोली निवासी महेंद्र

कुशवाहा बदला लेने के लिए उसे परेशान कर रहा है। महिला सिपाही ने बताया कि साल २०२० में उसके रिश्तेदार महेंद्र का रिश्ता लेकर उसके घर पर आए थे। उस वक्त रिश्तेदारों ने बताया कि महेंद्र कचहरी उन्नाव में किसी वकील का मुंशी हैं। जब पीड़िता के परिजनों ने पड़ताल की तो महेंद्र हकीकत सबके समाने आ गई। महिला सिपाही ने बताया कि महेंद्र कुशवाहा अपराधी प्रवृत्ति का है। किसी अपराधिक मामले में वह जेल जा चुका है। महेंद्र की हकीकत पता चलने के बाद महिला ने उससे शादी करने से मना कर दिया लेकिन महेंद्र महिला सिपाही को दिल दे बैठा। एक तरफ प्यार को पाने के लिए वह महिला सिपाही की मां को कल कर उनकी बेटी से शादी करने की जिद करने लगा। महिला सिपाही ने बताया कि महेंद्र ने किसी तरह उसका नंबर हासिल कर लिया और व्हाट्सअप पर भेदे-भेदे मैसेज भेजने लगा। इस पर महिला सिपाही व उसके परिजनों ने महेंद्र का नंबर ब्लॉक कर दिया। महिला सिपाही ने बताया कि जब उसने महेंद्र का नंबर ब्लॉक कर दिया तो वह नये मोबाइल नंबर से कल कर उसे परेशान करने लगा। महिला सिपाही का आरोप है कि महेंद्र ने उसकी मां को कल कर धमकी दी अगर तुम्हारी बेटी की

शादी मुझसे नहीं हुई तो मैं किसी और से उसकी शादी होने नहीं दूंगा। तुम्हारी बेटी को झूठे केस में फंसा दूंगा। अगर फिर भी नहीं मानेगी तो मैं तुम्हारी बेटी को जान से मार दूंगा। उस पर एसिड फेंक दूंगा। शादी न करने के लिए आरोपी २५ लाख की मांग करने लगा। पीड़िता के रिश्तेदारों ने भी महेंद्र का पक्ष लेते हुए शादी का दबाव बनाया लेकिन उसने शादी से मना कर दिया। महिला सिपाही ने बताया कि अब उसकी शादी वाराणसी के युवक से तय हो चुकी है। जब उसने मंगेतर को महेंद्र के बारे में बताया। तब उसके मंगेतर ने महेंद्र को कल कर सच्चाई जानने की कोशिश की। इस पर महेंद्र ने मंगेतर को बताया कि रुचि उसकी पत्नी है। उनकी शादी हो चुकी है। अगर तुम रुचि से शादी करने की सोचना भी नहीं और मैं रुचि की शादी होने भी नहीं दूंगा। महेंद्र की हरकत से परेशान होकर महिला सिपाही ने नाका कोतवाली में शिकायत दी। इसके बाद पुलिस ने महेंद्र के खिलाफ प्राथमिकी दर्ज की है। इस सम्बन्ध में नाका इंसपेक्टर मनोज मिश्रा ने बताया कि शिकायत के आधार पर पुलिस ने महेंद्र पर एफआईआर दर्ज की है। मामले की तपतीश की जा रही है। जल्द ही आरोपी की गिरफ्तारी की जाएगी।

डबल इंजन सरकार में अपराध का मीटर दोगुना : अखिलेश यादव

लखनऊ। समाजवादी पार्टी के राष्ट्रीय अध्यक्ष उत्तर प्रदेश के पूर्व मुख्यमंत्री अखिलेश यादव ने एक बार फिर प्रदेश की खराब कानून-व्यवस्था पर कटाक्ष किया है। अखिलेश यादव ने भारतीय जनता पार्टी की सरकार को प्रदेश की कानून-व्यवस्था को सुधारने के मामले में फेल बताया है। समाजवादी पार्टी के अध्यक्ष अखिलेश यादव गुरुवार को उत्तर प्रदेश की खराब कानून-व्यवस्था पर जमकर बरसे। उन्होंने कहा कि उत्तर प्रदेश के बुलडोजर बाबा का बुलडोजर अब तो उलटी चाल चलने लगा है। उत्तर प्रदेश की सरकार ने ला-एंड-आर्डर को ही बुलडोजर कर दिया। प्रदेश में शायद ही कोई ऐसा दिन हो, जब सामूहिक हत्या या सामूहिक दुष्कर्म ना होता हो। उत्तर प्रदेश को अब बहन-बेटियों के लिए सर्वाधिक असुरक्षित है। अखिलेश यादव इतने पर ही नहीं रुके। उन्होंने कहा कि प्रदेश में अब तो स्कूल, घर, थाने के बाद अस्पताल में भी दुष्कर्म होने लगे हैं। बीमार तथा तीमारदार को भी नहीं छोड़ा जा रहा है। योगी

आदित्यनाथ सरकार ने उत्तर प्रदेश को दुष्कर्म स्टेट बना दिया है। यह तो बेहद ही शर्मनाक समय है। इसके बाद भी मुख्यमंत्री योगी आदित्यनाथ प्रदेश की कानून-व्यवस्थाको देश में सर्वश्रेष्ठ बताते हैं। अखिलेश यादव ने कहा कि बीते दिनों देवरिया में डबल मर्डर हुआ तो गोरखपुर के कैंट में महिला से चैन लूट ली गई। शिकायत करने गई महिला का उन्हीं बदमाशों ने कोतवाली में मोबाइल भी छीना। इसके साथ ही कानपुर, ललितपुर, अलीगढ़ में लगातार हत्या तथा दुष्कर्म की घटनाएं लगातार हो रही हैं। अलीगढ़ में तो सिपाही ने किशोरी से दुष्कर्म किया। जब रक्षक ही भक्षक बन जाएंगे तो बेटियों की रक्षा कौन करेगा। सपा मुखिया अखिलेश यादव ने कहा कि लखनऊ, लखीमपुर तथा श्रावस्ती में अपराध की घटनाएं हो रही हैं। अब तो डबल इंजन सरकार के कार्यकाल में अपराध का मीटर दोगुना हो गया है। प्रदेश में हालात बेहद खराब हो गए हैं और भाजपा के नेता आंख बंद पर सिर्फ समीक्षा के काम में लगे हैं।



चप्पल के गोदाम में लगी भीषण आग

लखनऊ। अकबरी गेट स्थित एक मिनारा मस्जिद के पास दुकान और गोदाम में गुरुवार तड़के आग लग गई। देखते-देखते आग ने विकराल रूप धारण कर लिया। अग्निकांड के दौरान आस पड़ोस में धुआं फैल गया। जिससे पड़ोसियों और दमकल कर्मियों को काफी दिक्कतें हुईं। दमकल कर्मियों ने चार गाड़ियों की मदद से दो घंटे की मशक्कत के बाद आग पर काबू पा लिया। अशरफाबाद में रहने वाले मो. साकिब की अकबरी गेट एक मिनारा मस्जिद के पास चप्पल-जूते की दुकान और गोदाम है। गुरुवार तड़के दुकान से धुआं

और आग की लपटें निकलती देख आस पड़ोस के लोगों ने शोर मचाना शुरू कर दिया। लोगों ने पहले पानी फेंककर आग पर काबू पाने का प्रयास किया। आग बेकाबू होते देख दमकल को सूचना दी। इस बीच दुकान मालिक मो. साकिब भी पहुंचे। आग की लपटें भयावह हो उठीं। दुकान के पीछे स्थित गोदाम भी चपेट में आगकर जलने लगा। गोदाम में पीछे चप्पलों को सोल भी रखे थे। जिससे दमघोटू धुआं आस पड़ोस में फैल गया। लोगों को सांस लेने में दिक्कतें होने लगीं। चौक फायर स्टेशन से तीन और हजरतगंज के एक

दमकल की गाड़ी पहुंची। दमकल कर्मियों ने दो घंटे की कड़ी मशक्कत के बाद आग पर काबू पा लिया। साकिब ने बताया कि आग की चपेट में आने से दुकान और गोदाम में रखा भारी मात्रा में माल रखा था। जिससे वह सब जल गया। काफी नुकसान हुआ। एफएसओ चौक आरके यादव ने बताया कि समय रहते आग पर काबू पा लिया गया था। जिससे आग पड़ोस स्थित अन्य दुकानों में नहीं पहुंची। धुएं के कारण आग पर काबू पाने में काफी दिक्कतें हुईं। आग से कोई हताहत नहीं हुआ है।

मारपीट में हुई युवक की मौत, ग्रामीणों ने सड़क पर शव रखकर किया प्रदर्शन

सुलतानपुर (उत्तर प्रदेश)। सुलतानपुर जिले के करौंदीकला क्षेत्र में जमीन के विवाद को लेकर एक युवक की पीट-पीट कर हत्या कर दी गई। इस घटना से नाराज ग्रामीणों ने शव को सड़क पर रखकर प्रदर्शन किया। पुलिस सूत्रों ने यहां बताया कि जिले के करौंदीकला थाना क्षेत्र में अमनाईकपुर का राकेश (३८) बुधवार को दो पक्षों के बीच हुई मारपीट में गंभीर रूप से घायल कर हो गया था। सूत्रों के अनुसार हालत गंभीर होने पर उसे लखनऊ ट्रामा सेंटर रेफर कर दिया गया था, जहां इलाज के दौरान मौत हो गई। उन्होंने बताया

कि राकेश का शव गांव आने के बाद ग्रामीणों ने दशगरपारा मोड़ के पास शव को सड़क पर रखकर प्रदर्शन शुरू कर दिया। सूचना मिलने पर पुलिस मौके पर पहुंची और लोगों को समझाने-बुझाने की कोशिश की, लेकिन ग्रामीण आरोपियों के विरुद्ध कठोर कार्रवाई की मांग को लेकर अड़े रहे। तब कादीपुर के पुलिस क्षेत्राधिकारी डक्टर राधेश्याम शर्मा ने मौके पर पहुंचकर ग्रामीणों को समझाया-बुझाया, जिसके बाद जाम खुल सका। सूत्रों ने बताया कि पुलिस ने इस सिलसिले में मुकदमा दर्ज कर आवश्यक कार्रवाई की है।

नौवीं कक्षा की छात्रा पर शादी का बनाया दबाव, तंग आकर छात्रा ने लगाई फांसी

मुजफ्फरनगर। उत्तर प्रदेश के शामली जिले के कैराना थाना क्षेत्र के बिनरा गांव में १६ वर्षीय एक छात्रा ने एक युवक द्वारा कथित तौर पर प्रताड़ित किए जाने के बाद आत्महत्या कर ली। पुलिस ने शुक्रवार को यह जानकारी दी। अधिकारियों ने बताया कि पीड़िता के पिता द्वारा दर्ज शिकायत के अनुसार, खंडरौली गांव में एक युवक नौवीं कक्षा की छात्रा पर शादी के लिए दबाव बना रहा था और वह स्कूल जाते समय रोजाना उसे परेशान किया करता था। शिकायत के मुताबिक, युवक से तंग आकर

छात्रा ने स्कूल जाना छोड़ दिया था, जिसके बाद वह उसे फोन पर परेशान करने लगा था। पीड़िता के पिता ने आरोप लगाया कि युवक से परेशान होकर उसकी बेटी ने बृहस्पतिवार शाम अपने कमरे में फांसी लगाकर आत्महत्या कर ली। थाना प्रभारी अनिल कापरवन के मुताबिक, पुलिस ने आरोपी युवक के खिलाफ आत्महत्या के लिए उकसाने का मामला दर्ज कर लिया है और उसकी गिरफ्तारी की कोशिशें जारी हैं। उन्होंने बताया कि छात्रा का शव पोस्टमार्टम के लिए भेज दिया गया है।

राजधानी की बाजारों से अतिक्रमण हटाने

लखनऊ। कलेक्ट्रेट के सभागार में वाणिज्य बंधु की बैठक आयोजित हुई बैठक की अध्यक्षता अपर जिला अधिकारी श्री के पी सिंह ने की बैठक में राजधानी के व्यापारियों ने जोर-शोर से बाजारों में लगातार बढ़ते जा रहे अस्थाई अवैध अतिक्रमण का मुद्दा उठाया आदर्श व्यापार मंडल के पदाधिकारियों ने भूतनाथ मार्केट एवं खजाना मार्केट आशियाना में लगातार बढ़ रहे अतिक्रमण की शिकायत की अपर जिलाधिकारी ने व्यापारियों की समस्याओं को

गंभीरता से लेते हुए बाजारों से अस्थाई अतिक्रमण हटाने की समस्या के समाधान के लिए कमेटीयों के गठन की घोषणा की उन्होंने कहा कि कमेटी में नगर निगम जिला प्रशासन, पुलिस प्रशासन के पदेन अधिकारी एवं व्यापार मंडल के पदाधिकारी होंगे तथा सभी के सहयोग से अतिक्रमण हटाया जाएगा। वाणिज्य बंधु की बैठक में उत्तर प्रदेश आदर्श व्यापार मंडल के प्रदेश अध्यक्ष संजय गुप्ता, प्रदेश कोषाध्यक्ष मोहम्मद अफजल, ट्रांस गोमती अध्यक्ष अनिरुद्ध निगम, नगर

हेतु बनेगी कमेटीयों

उपाध्यक्ष मनीष जैन, भूतनाथ मार्केट के अध्यक्ष कमल अग्रवाल, महामंत्री मनोज अग्रवाल, खजाना मार्केट आशियाना के अध्यक्ष संदीप सिंह गौर, प्रिंस कांपलेक्स के अध्यक्ष मोहम्मद हलीम, खुरम नगर अध्यक्ष उमेश संनवाल, ट्रांस गोमती उपाध्यक्ष राजाराम रावत, कुर्सी रोड के वरिष्ठ उपाध्यक्ष मोहम्मद मुजीब, लव लेन मार्केट के अध्यक्ष मोहम्मद कमर मून, सदर बाजार के पदाधिकारी सुनील बंसल सहित विभिन्न बाजारों के पदाधिकारी शामिल थे।

योगी आदित्यनाथ का अफसरों को सख्त संदेश

लखनऊ। सुधार, प्रदर्शन और बदलाव यानी रिफार्म, परफार्म और ट्रांसफार्म का मंत्र अपने मंत्रियों को दे चुके उत्तर प्रदेश के मुख्यमंत्री योगी आदित्यनाथ ने साफ कर

चाबुक चल सकता है। मुख्यमंत्री योगी आदित्यनाथ के सरकारी आवास पर जनता दरबार में प्रदेशभर से फरियादी आते हैं। सीएम योगी उनकी समस्याएं



दिया है कि जिम्मेदार पदों पर बैठे अधिकारियों को भी बेहतर प्रदर्शन कर सुधार और बदलाव के परिणाम देने होंगे। 'अकर्मण्यता' जैसा शब्द प्रयोग करते हुए पुलिस महानिदेशक (डीजीपी) के पद से मुकुल गोयल को हटाकर सीएम योगी ने अधिकारियों को सख्त संदेश दे दिया है। ऐसे में अटकलें शुरू हो चुकी हैं कि जल्द ही पुलिस और प्रशासन के कई और अधिकारियों पर कड़ी कार्रवाई का

सुनकर संबंधित अधिकारियों से उनका निस्तारण कराते हैं। कई बार वह इस बात को कह चुके हैं कि तमाम शिकायतें ऐसी आती हैं, जिनका निस्तारण तहसील, जिला और थाना स्तर पर ही हो सकता है। ऐसा सुनिश्चित हो जाए तो जनता को लखनऊ तक आने की परेशानी न उठानी पड़े। अपनी सरकार के दूसरे कार्यकाल में शुरुआत से ही मुख्यमंत्री योगी आदित्यनाथ व्यवस्था को और

दुरुस्त करने के लिए प्रयासरत हैं। भ्रष्टाचार पर जीरो टालरेंस की नीति के तहत कुछ आइएएस और आइपीएस अधिकारियों पर कार्रवाई कर चुके हैं। चर्चा है कि जल्द ही पुलिस महकमे में भी तबादले होंगे। बेहतर प्रदर्शन न कर पाने वाले पुलिस अधिकारी फील्ड से हटाए जाएंगे। इधर, प्रयागराज और ललितपुर में हुई सनसनीखेज घटनाओं के बाद सीधे डीजीपी पर यूनारराजगी जताते हुए कार्रवाई से सीएम योगी ने इशारा कर दिया है कि लापरवाह अधिकारी अब बख्शे नहीं जाएंगे। चर्चा है कि पुलिस विभाग ही नहीं, बल्कि प्रशासनिक अधिकारियों में भी बड़ा फेरबदल जल्द हो सकता है। मुख्यमंत्री योगी आदित्यनाथ खुद भी तीन मंडल अयोध्या, झांसी और मेरठ का दौरा हाल ही में कर चुके हैं। मंत्रियों से भी उन्होंने फील्डबैक लिया है। शासन स्तर से इस बड़ी कार्रवाई के बाद अधिकारियों में बेचौनी भी बढ़ गई है।

पटरी दुकानदारों की दबंगई, नगर निगम की टीम के साथ कर अधिकारी को भी पीटा

लखनऊ। राजधानी के गाजीपुर थाना क्षेत्र स्थित भूतनाथ मार्केट में नगर पालिका के अधिकारियों व कर्मचारियों के साथ मारपीट का मामला सामने आया है। अतिक्रमण हटाने गए नगर निगम की टीम पर पटरी दुकानदारों ने हमला बोल दिया। इस हमले में नगर निगम टीम का बचाव करने पहुंचे व्यापारियों को भी पटरी दुकानदारों ने नहीं बख्शा। पटरी दुकानदारों ने यह दुसाहस पुलिस चौकी के बिल्कुल करीब में किया। दरअसल, नगर निगम की टीम आज भूतनाथ मार्केट में अतिक्रमण हटाने पहुंची थी, इसी दौरान जैसे ही नगर निगम की टीम ने अपनी कार्रवाई शुरू की। वहां मौजूद पटरी दुकानदारों ने टीम को घेर लिया। नगर निगम के कर अधीक्षक आर एस कुशवाहा ने पटरी दुकानदारों को समझाने की कोशिश की, दबंग पटरी दुकानदारों ने आर एस कुशवाहा की एक न सुनी बल्कि उन पर हमला बोल दिया। एक साथ कई दर्जन भर लोगों द्वारा हमला किए जाने से भयभीत कर अधीक्षक भागने की कोशिश करने लगे। कर अधीक्षक को भागता देख दबंग पटरी दुकानदारों ने चारों तरफ से उन्हें घेर लिया। कर अधीक्षक को पीटता देख टिकू शर्मा वा प्रशांत द्विवेदी ने उन्हें बचाने की कोशिश की। फिर क्या था दबंग पटरी दुकानदार रमन दुबे ने अपने साथियों के साथ मिलकर अधिकारी को छोड़ा और इन दोनों युवकों को

पीटना शुरू कर दिया। हालांकि इसी बीच में भूतनाथ मार्केट के व्यापारी इकट्ठा हो गए और उन्होंने कर अधीक्षक तथा उनका बचाव कर रहे दोनों युवकों को रमन दुबे तथा उनके गुर्गों के चंगुल से छुड़ा कर गाजीपुर थाने पहुंचाया। हद तो तब हो गई जब पुलिस के सामने रमन दुबे और उसके गुर्गों ने पीड़ित अधिकारी व अन्य दो युवकों को



जान से मारने की धमकी देना शुरू कर दी। पुलिस ने पीड़ित अधिकारी व पीड़ित व्यापारी की तरफ से तहरीर लेकर कार्रवाई शुरू कर दी है। बताया जा रहा है कि पटरी दुकानदार रमन दुबे के ऊपर एक स्थानीय भाजपा नेता का हाथ है, जिसकी वजह से वह आए दिन लोगों से मारपीट करता है। आदर्श व्यापार मंडल के प्रदेश अध्यक्ष संजय गुप्ता ने बताया है कि आरोपित रमन दुबे को पुलिस ने संरक्षण दे रखा था। जिसकी वजह से आरोपित रमन दुबे भूतनाथ मार्केट में जगह-जगह दुकान लगवाता था। जब आज नगर निगम की टीम अतिक्रमण हटाने पहुंची। तो रमन दुबे व उसके साथ के लोगों ने नगर निगम की टीम तथा व्यापारियों युवकों पर हमला बोल दिया।

जालसाजों ने हेड कांस्टेबल समेत दो से ठगे 90 लाख रुपये, केस दर्ज

लखनऊ। हजरतगंज थाने में तैनात हेड कांस्टेबल ने जालसाजों के खिलाफ ढाई लाख रुपये हड़पने की प्राथमिकी दर्ज कराई है। जालसाजों ने हेड कांस्टेबल के दोस्त को भी नहीं बख्शा। उसके दोस्त से भी पांच लाख रुपये लेकर हजम कर लिए हैं। वहीं बिजनौर थाने में महिला ने धोखाधड़ी की रिपोर्ट दर्ज कराई है। हजरतगंज थाने में अभिसूचना कार्यालय में

तैनात हेड कांस्टेबल विशाल सिंह भदौरिया आवासीय जमीन लेना चाहते थे। इसको लेकर उनकी मुलाकात षणानगर के शैलेंद्र प्रताप सिंह और मुनेंद्र सिंह से हुई थी। दोनों ही लोग रियल एस्टेट का कारोबार करते हैं। पीड़ित ने बताया कि जालसाजों ने उन्हें बजरंग बली क लोनी में एक आवासीय जमीन दिखाई थी। विशाल के साथ उनके दोस्त

अंकित दुबे ने भी प्लॉट खरीदने का मन बनाया था। जमीन को लेकर सौदेबाजी की गई थी। दोनों ने जालसाजों ने को दस लाख रुपये दिए थे। इसके बावजूद प्लॉट नहीं मिला। इसके बाद पीड़ित हेड कांस्टेबल और उसके दोस्त ने एसीपी हजरतगंज से शिकायत की। एसीपी के आदेश पर पुलिस ने जालसाजों के खिलाफ एफआईआर दर्ज की है।

अद्भुत गाँव: जहाँ की लड़किया बड़ी होकर बन जाती है लड़के

अमरेन्द्र सहाय अमर क्या अपने किसी ऐसे गाँव के बारे में सुना है जहाँ पैदा तो होती है लड़किया लेकिन एक खास उम्र होने पर वे लड़का बन जाते हैं। अधिकांश लड़कों और लड़कियों

एक उम्र के बाद लड़कियां, लड़का बन जाती हैं तो अजीब है न यह सब लेकिन यह बिल्कुल सच है। डोमिनिकन रिपब्लिक देश में ला सेलिनास नामक एक गाँव है। यहां की लड़कियों का एक खास उम्र

आते-आते लड़के में तब्दील होने लगती हैं। गाँव की लड़कियों के लड़का बनने की 'बीमारी' की वजह से यहां के लोग बेहद परेशान रहते हैं। इस कारण गाँव के कई लोगों का मानना है कि यहां किसी

बड़ी होने पर लड़का बन जाएगी। इस बीमारी के कारण गाँव में लड़कियों की संख्या काफी कम होती जा रही है। इस रहस्यमयी बीमारी की वजह से आस-पास के गाँव के लोग इस गाँव को बुरी

भाषा में इस बीमारी से ग्रसित बच्चों को 'सूडोहर्माफ्रडाइट' कहा जाता है। जिन भी लड़कियों को यह बीमारी होती है, एक उम्र में आने के बाद उनके शरीर में पुरुषों जैसे अंग बनने लगते हैं। उनकी आवाज भारी



के लिए यौवन एक अजीब और कठिन समय होता है। इस समय आवाज भारी होने लगती है, मूड सिंग होता है तथा उन जगहों पर बाल आने शुरू हो जाते हैं, जहां पहले कभी नहीं होते। लेकिन अगर हम आपको बताएं कि दुनिया के नक्शे पर एक ऐसा गाँव है, जहां

के बाद जेंडर बदल जाता है। इसके बाद यहां की लड़कियां, लड़का बन जाती हैं। इस कारण यहां के लोग गाँव को शापित गाँव मानते हैं। इस रहस्य का आज तक वैज्ञानिक भी पता नहीं लगा पाए हैं। ला सेलिनास गाँव की कई लड़कियां 92 साल की उम्र में

अदृश्य शक्ति का साया है। इसके अलावा कुछ बुजुर्ग लोग गाँव को शापित मानते हैं। इस तरह के बच्चों को 'ग्वेदोचे' कहा जाता है। जब गाँव में किसी के घर लड़की का जन्म होता है तो उस परिवार में मातम पसर जाता है। क्योंकि उन्हें डर होता है कि उनकी बेटी

नजर से देखते हैं। समुद्र किनारे बसे इस गाँव की आबादी 6 हजार के करीब है। अपने अनोखे आश्चर्य की वजह से यह गाँव दुनियाभर के शोधकर्ताओं के लिए रिसर्च का विषय बना हुआ है। वहीं दूसरी तरफ डॉक्टर कहते हैं कि ये बीमारी 'आनुवंशिक विकार' है। स्थानीय


होने लगती और शरीर में वो बदलाव आने शुरू हो जाते हैं, जो धीरे-धीरे उन्हें लड़की से लड़का बना देते हैं। गाँव का 60 में से एक बच्चा इस रहस्यमयी बीमारी से जूझ रहा है। दुनिया के नक्शे में इस गाँव की पहचान एक रहस्यमयी गाँव के रूप में की जाता है।

यूपी के सभी मदरसों में प्रार्थना के समय राष्ट्रगान अनिवार्य

लखनऊ। उत्तर प्रदेश के सभी मदरसों में गुरुवार से प्रतिदिन राष्ट्रगान का गायन अनिवार्य कर दिया गया है। उत्तर प्रदेश मदरसा शिक्षा बोर्ड के रजिस्ट्रार एसएन पांडेय ने नौ मई को सभी जिला अल्पसंख्यक कल्याण अधिकारियों को इस बारे में आदेश जारी किया था। रमजान माह के दौरान मदरसों में 30 मार्च से 99 मई तक अवकाश घोषित था और 92 मई से नियमित कक्षाएं शुरू हुईं लिहाजा यह आदेश गुरुवार से लागू हो गया है। उत्तर प्रदेश के सभी मदरसों में गुरुवार से कक्षाएं शुरू होने से पहले राष्ट्रगान का गायन शुरू हो गया। कक्षाएं शुरू होने से पहले राष्ट्रगान का निर्णय मदरसा बोर्ड ने 28 मार्च की बैठक में लिया था। रमजान के कारण मदरसों में घोषित वार्षिक अवकाश के बाद 92 मई को ही मदरसे खुले हैं। ऐसे में कक्षाएं शुरू होने से पहले अन्य दुआओं के साथ ही

अनिवार्य रूप से राष्ट्रगान का गायन भी शुरू कर दिया गया है। उत्तर प्रदेश मदरसा शिक्षा बोर्ड के रजिस्ट्रार एसएन पांडेय ने आदेश में कहा है कि पिछली 28 मार्च को बोर्ड की बैठक में लिए गए निर्णय के अनुरूप नए शिक्षण सत्र से सभी मदरसों में प्रार्थना के समय राष्ट्रगान अनिवार्य कर दिया गया है। उन्होंने सभी अल्पसंख्यक कल्याण अधिकारियों को पत्र भेजकर कहा है कि प्रत्येक मदरसे में सुबह कक्षा शुरू होने से पूर्व दुआ के साथ राष्ट्रगान गाना अनिवार्य होगा। योगी आदित्यनाथ सरकार द्वारा मदरसों में सुधार के लिए चलाए जा रहे अभियान के तहत उत्तर प्रदेश मदरसा शिक्षा परिषद के अध्यक्ष डा. इफितखार अहमद जावेद की अध्यक्षता में 28 मार्च को महत्वपूर्ण बैठक हुई थी। जिसमें कई अहम निर्णय लिए गए थे। इसी बैठक में प्रतिदिन राष्ट्रगान का गायन अनिवार्य करने

का भी निर्णय लिया गया था। इस संबंध में सभी जिला अल्पसंख्यक कल्याण अधिकारियों को इस बारे में आदेश जारी किया था। आदेश



में कहा गया है कि राज्य के सभी मान्यता प्राप्त अनुदानित और गैर अनुदानित मदरसों में आगामी शिक्षण सत्र से कक्षाएं शुरू होने से पहले अन्य दुआओं के साथ समवेत स्वर में शिक्षकों और छात्र-छात्राओं को राष्ट्रगान का गायन अनिवार्य रूप से करना होगा। जिला अल्पसंख्यक कल्याण अधिकारियों

को इस आदेश का पालन सुनिश्चित कराने के लिए नियमित रूप से निगरानी करनी होगी। प्रदेश सरकार अब मदरसों में आनलाइन पढ़ाई के लिए शिक्षक तैयार करने जा रही है। इसके लिए राष्ट्रीय शैक्षिक अनुसंधान और प्रशिक्षण परिषद (एनसीईआरटी) के दीक्षा पोर्टल की मदद ली जाएगी। मदरसा शिक्षकों को पोर्टल के जरिए आनलाइन प्रशिक्षण दिलाया जाएगा। बोर्ड अब मदरसों में आनलाइन पढ़ाई के लिए मूलभूत सुविधाएं जुटाने में लगा हुआ है। लाकडाउन के समय जब स्कूल-कालेज बंद हुए तो केंद्र सरकार ने आनलाइन पढ़ाई के लिए दीक्षा पोर्टल व मोबाइल एप शुरू किया था। आनलाइन पढ़ाई की व्यवस्था न होने से सर्वाधिक नुकसान मदरसों में पढ़ने वाले छात्र-छात्राओं का हुआ था। दीक्षा

पोर्टल पर कक्षा एक से लेकर परास्नातक तक की पढ़ाई आसानी से हो सकती है। यहां सभी विषयों और कक्षाओं से संबंधित कई भाषाओं में शिक्षण सामग्री उपलब्ध है। मदरसा बोर्ड के रजिस्ट्रार एसएन पांडेय ने बताया कि बोर्ड बैठक में मदरसा शिक्षकों को दीक्षा पोर्टल से आनलाइन प्रशिक्षण दिलाने का निर्णय हो चुका है। अब एनसीईआरटी को प्रशिक्षण देने के लिए जल्द पत्र लिखा जाएगा। प्रदेश में 96,593 मदरसे हैं इनमें करीब 80 हजार शिक्षक पढ़ाते हैं। इन सभी शिक्षकों को मदरसा बोर्ड प्रशिक्षण दिलाएगा।

दिशा पाटनी के साथ नजर आएंगे बाहुबली प्रभास, महानायक अमिताभ बच्चन भी

मुंबई। बॉलीवुड अभिनेत्री दिशा पाटनी अपनी खूबसूरती के साथ ही अपने फिटनेस के लिए भी जानी जाती हैं। सोशल मीडिया में काफी एक्टिव रहने वाली दिशा पाटनी की फैन फ लोविंग भी अच्छी खासी है और लोग उन्हें बड़े पर्दे में देखने का बेसब्री से इंतजार करते रहते हैं। ऐसे में एक बार फिर से दिशा चर्चाओं में हैं।

अमिताभ बच्चन के होने की भी पुष्टि की है। दिशा पाटनी ने इंस्टास्टोरी पर एक गिफ्ट की तस्वीर शेयर की है। जिसमें फिल्म टीम दिशा का अपनी फिल्म में शामिल होने के लिए शुक्रिया अदा कर रही है। दिशा पाटनी की इंस्टास्टोरी पर शेयर की गई इस तस्वीर में एक गिफ्ट रैप बुके के साथ नजर आ रहा है। दिशा

सोनाली बेंद्रे अब करने जा रही हैं ओटीटी में डेब्यू, ये है प्रोजेक्ट का नाम

मुंबई। अब फिल्मों के साथ ही कलाकारों से लेकर दर्शक तक ओटीटी प्लेटफॉर्म काफी आकर्षित कर रहा है। लोग फिल्मों के साथ ही अब इसे भी पसंद कर रहे हैं। कोरोना और ल कडउन के बाद से इसकी लोकप्रियता काफी बढ़ गई है। ऐसे में ब लीवुड की क्यूट अभिनेत्री सोनाली बेंद्रे 'द ब्रोकन न्यूज' ओटीटी पर डेब्यू करने जा रही हैं। सोनाली बेंद्रे 'द ब्रोकन न्यूज' ओटीटी पर डेब्यू करने जा रही हैं। 'द ब्रोकन न्यूज' 2019 की लोकप्रिय ब्रिटिश वेब सीरीज 'प्रेस' का भारतीय रूपांतरण होगी। इसमें सोनाली के साथ जयदीप अहलावत और श्रिया पिलगांवकर भी अहम भूमिका में नजर आएंगे। 'द ब्रोकन न्यूज' का निर्देशन विनय वाइकुल करेंगे। सोनाली बेंद्रे ने इंस्टाग्राम अकाउंट पर खबर साझा करते हुए कहा कि वह अभी भी प्रसंस्करण कर रही है कि यह वास्तव में हो रहा है! उन्होंने कहा कि सेट पर वापस आना, क्रियेटिव प्रोसेस में वापस आना, मेरे सह-अभिनेताओं और निर्देशक के साथ बातचीत करना किरदार में जान डालना बहुत अच्छा लगता है। मैं / जीपू के साथ अपना ओटीटी

डेब्यू करके बहुत खुश हूँ हमने एक साथ बहुत कुछ किया है और यह परिवार जैसा लगता है। उन्होंने कहा कि मुझे सबसे ज्यादा इस बात से अच्छा लग रहा है कि मेरी वापसी एक ऐसे किरदार से हो रही है जिसमें लोगों ने मुझे पहले कभी नहीं देखा है।



इन परिस्थितियों में वापसी कर काफी अच्छा महसूस कर रही हूँ सोनाली ने कहा कि मुझे इस शो का कन्सेप्ट शुरू से ही पसंद है और मुझे इस पर बहुत गर्व है कि यह कैसे निकला। इसे देखने के लिए आप सभी का इंतजार नहीं कर सकता। बता दें कि कैसर को मात देने के बाद सोनाली एक्टिंग की दुनिया में वापसी कर रही हैं लोगों के बीच उनकी अच्छी पकड़ है और इतने दिन फिल्मी दुनिया से दूर रहने के बाद भी सोनाली लोगों में काफी लोकप्रिय हैं।



इसका कारण उनकी आगामी फिल्म है जिसमें वे दक्षिण भारतीय फिल्मों के सुपरस्टार और बाहुबली के फेम प्रभास की फिल्म में काम करती नजर आयेंगी। प्रभास और दीपिका पादुकोण स्टारर आने वाली फिल्म में दिशा पाटनी की एंट्री हो चुकी है। इसका खुलासा दिशा पाटनी ने अपने सोशल मीडिया हैंडल से किया है। उन्होंने अपने इंस्टा स्टोरी पर इस बात का खुलासा करते हुए कहा कि वे इसे लेकर काफी उत्साहित हैं। प्रभास और दिशा पाटनी के साथ वाली इस मल्टीस्टारर फिल्म में बिग भी नजर आने वाली हैं। इस फिल्म के निर्देशक नाग अश्विन फिल्म में सदी के महानायक

पाटनी आज ब लिवुड की स्थापित एक्ट्रेस में गिनी जाती हैं। हालांकि उन्हें असल लोकप्रियता और लोगों ने नोटिस सुशांत सिंह राजपूत की फिल्म 6 गोनी द अलटोल्ड स्टोरी से मिली थी। उनकी पहली ही फिल्म में उनके काम को खासा पसंद किया गया था। इसके बाद उन्होंने एक के बाद एक कई सुपरहिट फिल्मों में काम किया है। दिशा अपने ब्व यफ्रैंड टाइगर श्र फ को लेकर भी खासी चर्चा में रहती हैं। इधर, बाहुबली के बाद प्रभास ने कुछ फिल्में जरूर की हैं लेकिन उन्हें सफलता नहीं मिल सकती है। यही कारण है कि उन्हें भी इस फिल्म से काफी उम्मीदें होंगी।

जुआ क्लब का भंडाफोड़, 17 गिरफ्तार

नयी दिल्ली। उत्तर दिल्ली के सदर बाजार इलाके में पुलिस ने एक जुआ क्लब का भंडाफोड़ करने के बाद 17 लोगों को गिरफ्तार किया है। पुलिस ने शुक्रवार को इसकी जानकारी दी। पुलिस की ओर से जारी बयान में कहा गया है कि उन्हें बुधवार को क्लब के बारे में जानकारी मिली, जिसके बाद उन्होंने चोरों की गली, बस्ती जुलहान में एक घर पर छापा मारा। पुलिस

उपायुक्त (उत्तर) सागर सिंह कलसी ने कहा कि पुलिस को मौके पर पता चला कि वहां जुआघर चल रहा है और इस मामले में 17 लोगों को गिरफ्तार किया गया। डीसीपी ने कहा कि मामले में रोहित, सागर, मोहम्मद नबी और आकाश मुख्य आरोपी थे पुलिस ने बताया आरोपियों के पास से 26,620 रुपये नकद बरामद किये गये हैं और इस संबंध में मामला दर्ज किया गया है।

हमारे अन्य प्रतिनिधि
lat; cktibz
l hrki g
eks9935160370
 प्रियंका त्रिपाठी
 नई दिल्ली
 विधिक सलाहकार
l gsk ukjk; .k feJ
 क्षेत्रीय सम्पादक
l kjhk dpekj] fcgkj
eks09386075289
 मो० अरशद
C; jks phQ
 eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 भवन भातखण्डे संगीत महाविद्यालय के पीछे, कैसरब, ग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित।
 आर.एन.आई
 UPHIN/2010/32566
 सम्पादक

आरती पाण्डेय
 मो.9415087228
 9889745884. 9807059191.
 9026560178
 Email-
adbhutsamachar
@yahoo.in
adbhut_samachar
@rediffmail.com
 सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक